



IL-KUMMISSJONI  
EWROPEA

Brussell, 1.7.2020  
COM(2020) 274 final

**KOMUNIKAZZJONI TAL-KUMMISSJONI LILL-PARLAMENT EWROPEW,  
LILL-KUNSILL, LILL-KUMITAT EKONOMIKU U SOĊJALI EWROPEW U LILL-  
KUMITAT TAR-REĠJUNI**

**Aġenda għall-Hiliet għall-Ewropa għall-kompetittività sostenibbli, il-ġustizzja soċjali u  
r-reżiljenza**

{SWD(2020) 121 final} - {SWD(2020) 122 final}

*“L-aqwa investment fil-futur tagħna huwa l-investment f’niesna. Il-ħiliet u l-  
edukazzjoni jmxu l-kompetittività u l-innovazzjoni tal-Ewropa. Iżda l-Ewropa għadha  
mhix lesta. Se niżgura li nużaw l-għodod u l-fondi kollha disponibbli għalina biex  
nindirizzaw mill-ġdid dan il-bilanċ.”*

*Il-President Von der Leyen*

*“Kulhadd għandu d-dritt għal edukazzjoni, taħriġ u taġlim tul il-ħajja ta’ kwalità u  
inkluzivi sabiex iżomm u jakkwista ħiliet li jippermettulu jipparteċipa b’mod sħiħ fis-  
soċjetà u jimmanigġja b’suċċess tranżizzjonijiet fis-suq tax-xogħol.”*

*Prinċipju 1 tal-Pilastru Ewropew tad-Drittijiet Soċjali*

**Qeghdin ngħixu fi żminijiet ta’ tranżizzjoni.** It-tranżizzjonijiet ekoloġiċi u digitali tewmin qed isawru mill-ġdid il-mod kif aħna ngħixu, naħdmu u ninteraġixxu. Il-mixja tal-UE lejn ekonomija effiċjenti fir-rizorsi, ċirkolari, digitalizzata u b’impatt newtrali fuq il-klima u l-użu mifruq tal-intelliġenza artifiċjali u tar-robotika huma mistennija li jgħolqu impjiegi godda<sup>1</sup> filwaqt li impjiegi oħra se jinbidlu jew saħansitra jisparixxu. Il-bidla demografika se teħtieġ li l-Ewropa tuża t-talenti u d-diversità kollha tagħha. Fl-istess ħin, se tiġġenera wkoll opportunitajiet godda ta’ impjiegi fl-ekonomiji tal-anzjani u tal-kura. Dawn it-tranżizzjonijiet juru l-ħtieġa għal **bidla bla precedent fis-settijiet ta’ ħiliet** biex jiġi sfruttat il-potenzjal sħiħ tagħhom.

**Il-pandemija tal-COVID-19 aċċellerat it-tranżizzjoni digitali.** Filwaqt li t-telexogħol u l-apprendiment mill-bogħod saru realtà għal miljuni ta’ nies fl-UE, ħafna drabi ġew żvelati wkoll il-limitazzjonijiet tal-preparazzjoni digitali attwali tagħna. Il-pandemija aċċentwat id-diskrepanza fil-ħiliet digitali li diġà kienet teżisti u qed jitfaċċaw inugwaljanzi godda billi ħafna nies ma għandhomx il-livell meħtieġ ta’ ħiliet digitali jew jinsabu f’postijiet tax-xogħol jew fi skejjele li għadhom lura fid-digitalizzazzjoni.

**Il-pandemija kellha wkoll impatt sinifikanti fuq l-opportunitajiet ta’ karriera għal ħafna nies fl-UE.** Bħalissa l-PDG tal-UE hu stmat li se jonqos b’aktar minn 7 % fl-2020 u l-qgħad se jilhaq 9 %, minn 6,6 % fi tmiem l-2019 - b’xi pajjiżi jintlaqtu saħansitra aktar. L-istimi tal-Kummissjoni<sup>2</sup> juru li ċertu setturi se jirreġistraw l-akbar telf f’termini ta’ valur miżjud gross reali fl-2020, li jvarja minn 20 % għal 40 % meta mqabbel mal-livelli tal-2019. Barra minn hekk, setturi speċifiċi jistgħu jirreġistraw tnaqqis fil-fatturat ta’ aktar minn 70 % fit-tieni kwart tal-2020. Il-pajjiżi u r-reġjuni fejn l-ekonomija tiddependi ħafna fuq dawn is-setturi, se jiffaċċjaw diffikultajiet akbar biex jirkupraw.

Sabiex tiffaċċja din l-isfida u biex tmexxi ’l quddiem it-tranżizzjonijiet tewmin, il-Kummissjoni pproponiet pakkett ta’ rkupru ambizzjuż biex tibni Ewropa aktar sostenibbli, reziljenti u ġusta għall-ġenerazzjoni li jmiss<sup>3</sup>. Hekk kif l-Ewropa qed taqbad triqtha lejn l-irkupru, qed issir essenzjali l-ħtieġa li jittejjbu u jiġu adattati l-ħiliet. Dan se jkun kruċjali wkoll biex l-UE, bħala attur ġeopolitiku, tkun tista’ tissokta bit-tmexxija tagħha lejn il-proċess ta’ rkupru globali.

<sup>1</sup> Qabel it-tifqigha tal-pandemija COVID-19, ġie stmat li se jinholqu 1 miljun impjieg sal-2030. Employment and Social Developments in Europe (ESDE), 2019. B’mod simili, hu mistenni li dawn it-teknoloġiji jgħolqu kważi 80 miljun impjieg ġdid madwar id-dinja kollha fil-ħames snin li ġejjin.

<sup>2</sup> Identifying the recovery needs; SWD (2020) 98 final

<sup>3</sup> COM(2020)442 final.

**Issa, aktar minn qatt qabel, l-UE tehtieg bidla paradigmatica fuq il-hiliet. Bidla li tipprovdi agenda kuraġġuza għall-hiliet b'rabta mal-impjegi** biex jiġu xprunati t-tranzizzjonijiet tawmin u jiġi żgurat l-irkupru mill-impatt soċjoekonomiku tal-pandemija tal-COVID-19 u biex:

- **Tissahħah il-kompetittività sostenibbli:** Il-hiliet u l-apprendiment tul il-hajja huma kruċjali għat-**tkabbir** sostenibbli u fit-tul, għall-**produttività** u għall-**innovazzjoni** u għalhekk huma fattur ewlieni għall-kompetittività tan-negozji ta' kull daqs, b'mod partikolari l-intraprizi żgħar u ta' daqs medju (SMEs)<sup>4</sup>. Meta l-persuni jiksbu l-hiliet it-tajbin, ikunu jistgħu jaħdmu b'mod aktar **effettiv** u jisfruttaw it-teknoloġiji **avanzati**,<sup>5</sup> jiġi **eliminat** l-akbar ostaklu identifikat għall-investimenti ekonomiċi<sup>6</sup>, jiġu evitati **spariġġi fis-suq tax-xogħol**<sup>7</sup> u titwitta t-triq għar-**riċerka** u l-**iżvilupp (R&Z)** u għall-**innovazzjoni** azjendali. Huwa biss bil-hiliet it-tajba li l-Ewropa tista' ssaħħah il-pożizzjoni tagħha fil-kompetizzjoni globali u jkollha rilanċ ekonomiku sostenibbli mmirat lejn it-tranzizzjonijiet ekoloġiċi u digitali. Dan ifisser, b'mod partikolari, li jitwettaq il-Patt Ekoloġiku Ewropew, li huwa l-istrateġija tal-UE għat-**tkabbir**, kif ukoll fis-setturi strateġiċi u fl-ekosistemi identifikati fl-Istrateġija Industrijali l-ġdida tal-UE.
- **Tiġi żgurata l-ġustizzja soċjali:** L-aċċess għall-opportunitajiet ta' titjib tal-hiliet u ta' tahrig mill-ġdid huwa vitali għall-għexieren ta' miljuni ta' haddiema li jaħdmu għal żmien qasir jew li jkunu qiegħda, irrispettivament mil-livell attwali tagħhom ta' hiliet jew qasam ta' kwalifiki. L-irkupru tal-Ewropa se jkun suċċess biss jekk ikun hemm koeżjoni u hadd ma jibqa' lura. Li wiehed ikollu l-hiliet it-tajba jfisser li jkun aktar faċli biex wiehed iżomm il-post tax-xogħol tiegħu u jimmaniġġja t-tranzizzjonijiet professjonali. Dan jirrikjedi li jingħata aċċess ugwali għal opportunitajiet addizzjonali ta' titjib tal-hiliet għal kulhadd, irrispettivament mill-generu, ir-razza jew l-origini etnika, ir-religjon jew it-twemmin, id-dizabilità, l-età jew l-orjentazzjoni sesswali, u li jiġu inklużi adulti b'livell baxx ta' kwalifiki u hiliet u persuni bi sfond ta' migrazzjoni. B'mod simili, għandhom ikunu inklużi t-territorji kollha, minn bliet kbar għal żoni rurali, kostali jew remoti fl-UE kollha.
- **Nibnu r-reżiljenza tagħna:** L-aħħar ftit xhur għadd ta' professjonijiet sfaw taħt pressjoni qawwija. Dan huwa l-każ b'mod partikolari tal-professjonisti fil-qasam tas-saħħa u tal-kura, kif ukoll tal-haddiema tal-ewwel linja fis-setturi tal-bejgħ bl-immnut, tat-trasport, tas-servizzi soċjali jew sanitarji, kif ukoll l-għalliema u l-harriega. Huwa kruċjali li jkun hemm biżżejjed haddiema b'hiliet speċjalizzati f'dawn is-setturi strateġiċi biex jiġi żgurat aċċess **effettiv** għas-servizzi bażiċi tas-saħħa, soċjali jew edukattivi għaċ-**ċittadini** f'perjodu ta' kriżi. Għall-individwu, it-titjib tar-reżiljenza permezz tal-hiliet ifisser li titnaqqas id-dipendenza fuq il-kundizzjonijiet tas-suq u jżied il-potenzjal tiegħu jew tagħha li jimxi fit-tranzizzjonijiet professjonali u tal-hajja. Barra minn hekk, il-pandemija tal-COVID-19 uriet ukoll il-**ħtieġa** li wiehed ikun preparat b'mod digitali biex jissokta l-attività edukattiva u kummerċjali. L-isfidi għall-**infrastruttura** tal-IT u għas-sistemi elettroniki wrew il-**ħtieġa** li tittejjeb il-kapaċità umana tagħna fil-livell ta' preparazzjoni u rispons fejn għandha x'taqsam iċ-**ċibersigurtà**.

<sup>4</sup> Il-Kummissjoni Ewropea (2017), Investment in Human Capital – Assessing the Efficiency of Public Spending on Education, Nota għall-Grupp tal-Euro fis-6 ta' Novembru 2017.

<sup>5</sup> Woessmann, L., The Economic Case for Education, Rapport Analitiku tal-EENEE Nru 20, l-Istitut Ifo u l-Università ta' Munich, 2017.

<sup>6</sup> Fl-Istharrig tal-2017 tal-Bank Ewropew tal-Investment, kwazi 80 % tad-ditti indikaw in-nuqqas ta' personal b'hiliet speċjalizzati bħala ostaklu għall-investment tagħhom.

<sup>7</sup> Il-Kummissjoni Ewropea (2014), The Economic Case for Education. Dokument ta' informazzjoni mhejji mis-servizzi tal-Kummissjoni biex jinformat id-dibattitu politiku tal-Kunsill fit-12 ta' Diċembru 2014.

**Sabiex nimxu 'l quddiem, l-apprendiment tul il-hajja ghal kulhadd irid isir realtà fl-Ewropa.** L-Ewropej kollha għandu jkollhom aċċess għal programmi ta' apprendiment attraenti, innovattivi u inklużivi anki minhabba li l-ħiliet isiru obsoleti aktar malajr. L-educazzjoni f'età żgħira tibqa' fundamentali, iżda hija biss il-bidu ta' hajja mimlija bl-apprendiment: mill-aktar edukazzjoni bikrija tat-tfal żgħar, kif ukoll fl-educazzjoni primarja u sekondarja, sa meta jaslu għall-educazzjoni u t-taħriġ tekniċi u vokazzjonali u għall-educazzjoni terzjarja u finalment l-apprendiment għall-adulti. **L-apprendiment tul il-hajja**, inkluż f'età akbar, huwa dak li se jagħmel id-differenza. Madankollu, inqas minn tnejn minn kull hames adulti jipparteċipaw fl-apprendiment kull sena. Dan mhuwiex biżżejjed biex l-ekonomija tagħna titnieda mill-ġdid u jinkisbu l-benefiċċji kollha tat-tranzizzjonijiet ekoloġiċi u diġitali. Kull persuna fl-UE għandha tingħata l-possibbiltà li ttejjeb il-ħiliet tagħha u li titharreġ mill-ġdid u li tiġi ppremjata talli tagħmel hekk.

Il-prinċipju ta' gwida f'dan l-isforz għandu jkun **il-ksib tal-ħiliet b'rabta mal-impjeg.** Dan ifisser li wieħed jibda mill-immappjar tas-sett ta' ħiliet ta' kull individwu, filwaqt li jingħata taħriġ li jissodisfa l-ħtiġijiet speċifiċi ta' titjib tal-ħiliet u ta' taħriġ mill-ġdid, u l-individwu jiġi megħjun isib impjeg li hemm domanda għalih fis-suq tax-xoġhol.

**Għalkemm il-biċċa l-kbira tar-responsabbiltajiet għall-politiki dwar il-ħiliet tibqa' fil-livell nazzjonali, reġjonali u lokali, l-Ewropa xorta għandha rwol importanti x'taqdi.** Hafna nies jaħdmu għal kumpaniji żgħar li jappartjenu għal katini ta' valur mifruxa mal-Ewropa kollha. Fis-setturi kollha, mill-karozzi sat-tessuti, mill-farmaċewtiċi sal-enerġija, hemm katina Ewropea ta' talent. It-tishiħ ta' din il-katina se jsaħħaħ is-Suq Uniku u r-reżiljenza tal-ekonomija tagħna. L-UE tista' thegġeġ u tappoġġa lill-Istati Membri biex jadottaw politiki li jmorru fl-istess direzzjoni u jindirizzaw b'mod effettiv it-tranzizzjonijiet tewmin u jsaħħu r-reżiljenza tal-ekonomija u tas-soċjetà tagħna.

**L-Ewropa tippovdi wkoll appoġġ siewi permezz tal-baġit tagħha.** Il-proposta tal-Kummissjoni għal **Next Generation EU**<sup>8</sup> tuża l-baġit tal-UE biex tappoġġa l-irkupru tal-Istati Membri u tistartja l-ekonomija. Permezz ta' baġit ġdid fit-tul ta' EUR 1,1 triljun, imsaħħaħ bi strument temporanju ddedikat "Next Generation EU" ta' EUR 750 biljun, l-UE qed timmobilizza biex tinvesti fi rkupru sostenibbli, inklużiv u ġust. L-investimenti fil-ħiliet huma fil-qalba ta' dawn il-proposti. Huma jqiegħdu għad-dispożizzjoni tal-Istati Membri opportunitajiet bla preċedent biex jiffinanzjaw il-politiki dwar il-ħiliet li jsaħħu r-reżiljenza għall-iskossi ekonomiċi u l-kapaċità li jirpiljaw aktar malajr mit-tnaqqis firritmu ekonomiku attwali u joqorbu lejn it-tranzizzjonijiet tewmin.

Abbażi tal-Aġenda għall-ħiliet<sup>9</sup> li giet adottata l-ewwel darba fl-2016 u billi tiżblokka l-potenzjal tal-Pjan ta' Rkupru għall-Ewropa, din l-Aġenda l-ġdida għall-ħiliet tirrigwarda dawn il-hames elementi importanti li ġejjin:

---

<sup>8</sup> COM(2020)441 final/2.

<sup>9</sup> COM(2016) 381 final.



**Tappella għal azzjoni kollettiva**, timmobilizza lin-negozji, lis-shab soċjali u lill-partijiet ikkonċernati biex jimpenjaw ruħhom li jaħdmu flimkien, b'mod partikolari fl-ekosistemi industrijali tal-UE u tul il-ktajjen tal-valur



**Tiddefinixxi strateġija ċara** biex tiżgura li l-ħiliet iwasslu għall-impjiegi



**Tgħin lill-persuni jibnu l-ħiliet tagħhom tul ħajjithom kollha** f'ambjent fejn l-apprendiment tul il-ħajja huwa n-norma



**Tidentifika l-mezzi finanzjarji biex trawwem l-investimenti fil-ħiliet**



**Tistabilixxi objettivi ambizzjużi** għat-titjib tal-ħiliet u għat-taħriġ mill-ġdid biex jintlaħqu fil-ħames snin li ġejjin

L-Aġenda l-ġdida għall-ħiliet twettaq il-prinċipji tal-Pilastru Ewropew tad-Drittijiet Soċjali u b'mod partikolari l-ewwel prinċipju tagħha li jispjega d-dritt għal edukazzjoni, taħriġ u taġġim tul il-ħajja ta' kwalità u inkluzivi. Hija ankrata sew mal-**Patt Ekoloġiku Ewropew**<sup>10</sup>, mal-**Istrateġija Diġitali**<sup>11</sup> l-ġdida, u mal-**Istrateġija l-ġodda Industrijali u tal-SMEs**<sup>12</sup>, billi l-ħiliet huma kruċjali għas-suċċess tagħhom. Barra minn hekk, tappoġġa wkoll il-proposta għal Rakkomandazzjoni tal-Kunsill dwar “**Pont għall-Impjiegi – Tissahhah il-Garanzija għaž-Żgħažagh**” li l-Kummissjoni adottat illum u tqis is-sejbiet tar-**Rapport reċenti dwar l-Impatt tat-Tibdil Demografiku**<sup>13</sup>. Il-**Pjan ta' Azzjoni Ġdid u Ambizzjuż għal Ekonomija Ċirkolari** u l-**Istrateġija għall-Bijodiversità tal-UE għall-2030** jenfasizzaw ukoll ir-rwol ewlieni tal-ħiliet fit-tranzizzjoni lejn ekonomija ekoloġika.

**Hija torbot ma' inizjattivi ta' politika oħrajn** li jappoġġaw l-approċċ ta' apprendiment tul il-ħajja. Se tkun segwita minn aktar proposti li jipprovdu impetu ġdid fil-qasam tal-edukazzjoni, b'mod partikolari inizjattiva li tagħmel iż-**Żona Ewropea tal-Edukazzjoni** realtà sal-2025 billi tnaqqas l-ostakli għall-apprendiment fl-Unjoni kollha u billi tippromwovi l-edukazzjoni u t-taħriġ innovattivi u inkluzivi għal kulhadd. Iż-**Żona Ewropea tar-Riċerka** tippromwovi wkoll it-titjib tal-ħiliet u t-taħriġ mill-ġdid tat-talent, speċjalment fid-dinja akkademika. Flimkien, dawn l-inizjattivi se jgħinu fl-iżvilupp ta' kultura ta' apprendiment tul il-ħajja fl-Ewropa, se jrawmu approċċ immexxi mid-domanda biex tissahhah il-kooperazzjoni mal-industrija u se jagħtu spinta lill-impjegabbiltà taċ-ċittadini.

<sup>10</sup> Komunikazzjoni tal-Kummissjoni dwar il-Patt Ekoloġiku Ewropew, COM (2020) 640 final.

<sup>11</sup> Strateġija Diġitali Ewropea, 2020 <https://ec.europa.eu/digital-single-market/en/content/european-digital-strategy>

<sup>12</sup> COM(2020) 102 final u COM(2020) 103 final.

<sup>13</sup> COM (2020) 241 final.

# 1. NAHDMU FLIMKIEN FI HDAN IL-PATT GHALL-HILJET

Hemm potenzjal qawwi biex tinghata spinta lil azzjoni kongunta biex jiġi massimizzat l-impatt tal-investment fil-hiljet. Il-politiki u l-azzjonijiet dwar il-hiljet huma kondivizi bejn bosta atturi. Il-ministeri, il-fornituri tal-edukazzjoni u t-taħriġ, l-industrija nnifisha, l-organizzazzjonijiet tar-riċerka, is-shab soċjali, il-kmamar tal-kummerċ u l-aġenziji tal-impjiegi huma biss uħud minn dawk li jikkontribwixxu biex it-tijb tal-hiljet u t-taħriġ mill-ġdid isiru realtà. Permezz ta' sforzi komuni, tista' tinghata ċarezza lill-individwi u lill-kumpaniji tul il-katina tal-valur kollha, jitnaqqsu l-ispejjeż u ssir enfasi fuq il-prijoritajiet.

Il-programmi ta' hiljet ta' suċċess jikkombinaw il-fażijiet differenti sabiex jakkumpanjaw lil kull haddiem fit-tijb tal-hiljet u fit-taħriġ mill-ġdid: mill-identifikazzjoni tal-hiljet meħtieġa għat-tranzizzjonijiet tewmin, l-iżvilupp ta' dawk il-hiljet permezz ta' programmi ta' taħriġ immirati u l-appoġġ tal-użu tagħhom fuq il-post tax-xogħol jew biex iwasslu għal impjiegi ġodda.

L-ewwel element importanti tal-Aġenda għall-Hiljet huwa li titrawwem il-kooperazzjoni permezz ta' Patt għall-Hiljet.

## Azzjoni 1: Patt għall-Hiljet

Il-Patt se jimmobilizza sforz komuni għall-investment ta' kwalità fil-hiljet għal dawk kollha ta' età tax-xogħol fl-Unjoni kollha.

Il-Patt għall-Hiljet se jlaqqa' flimkien il-partijiet ikkonċernati kollha, kemm dawk privati kif ukoll dawk pubbliċi, li għandhom l-għan li jtejbu l-hiljet tal-forza tax-xogħol fl-Ewropa u li jharrġuha mill-ġdid, biex il-persuni jkunu jistgħu jipparteċipaw fit-tranzizzjonijiet tewmin. Dawn il-partijiet ikkonċernati kollha se jiffirmaw **Karta**, li se tiddefinixxi l-prinċipji ewlenin<sup>14</sup> li huma essenzjali għat-tijb tal-hiljet u għat-taħriġ mill-ġdid tal-forza tax-xogħol, fi hdan l-organizzazzjonijiet tagħhom iżda wkoll tul il-katina tal-valur jew l-ekosistema tagħhom. Il-Karta se tinholq flimkien mal-partijiet ikkonċernati.

Il-Patt se jiffacilita l-kooperazzjoni bejn is-settur pubbliku u dak privat. B'mod partikolari, se jistabbilixxi **shubiji fuq skala kbira** inkluż fil-livell reġjonali, fl-ekosistemi industrijali strateġiċi<sup>15</sup> u fl-oqsma ta' prijorità identifikati fil-Patt Ekoloġiku Ewropew biex jinkisbu impenji ambizzjużi. Dawn is-shubiji se jinvolvu lill-partijiet ikkonċernati kollha, b'mod partikolari l-SMEs li jbatu biex jiksbu aċċess għall-hiljet. Il-partijiet ikkonċernati se jiġu mhegġa jiġbru flimkien l-għarfien espert, ir-riżorsi (pereżempju l-facilitajiet ta' taħriġ fi hdan il-katina tal-valur) u l-finanzjament għal azzjonijiet konkreti ta' tijb tal-hiljet u ta' taħriġ mill-ġdid li jippermettu lin-nies iżommu jew jibdlu l-impjieg tagħhom jew isibu impjieg ġdid.

Il-Patt se jiffacilita wkoll l-aċċess għall-informazzjoni dwar l-istrumenti ta' finanzjament tal-UE għall-hiljet billi joffri punt ta' kuntatt waħdieni fil-livell tal-UE.

It-tnedija tal-Patt matul il-Ġimgħa Ewropea għall-Hiljet Vokazzjonali f'Novembru 2020 se tinvolti lis-Shab Soċjali Ewropej, il-Parlament Ewropew, il-Presidenza tal-Kunsill tal-Unjoni Ewropea, il-Kummissjoni Ewropea, il-partijiet ikkonċernati mill-ekosistema industrijali strateġika u partijiet ikkonċernati oħra.

**Miguel** jamministra kumpanija zghira li tipprovdi parts speċjalizzati għall-karozzi elettrici, qasam fejn it-teknoloġija qed tizviluppa b'rata mgħaġġla. Bis-saħħa tal-Patt għall-Hiljet, il-kumpanija tiegħu nqas qed tinvolti l-katina tal-provvista kollha. Il-persunal tiegħu issa jista' jibbenefika minn taħriġ avvanzat, imfassal flimkien ma' istitut tar-

<sup>14</sup> Dawn se jinkludu kunsiderazzjonijiet marbuta mal-ġeneru u mal-antidiskriminazzjoni.

<sup>15</sup> Kif hemm indikat fl-Istrateġija Industrijali tal-UE adottata f'Marzu 2020.

riċerka, f'faċilitajiet li huma proprjetà ta' kumpaniji akbar.

**Is-Shab Soċjali f'settur partikolari** jaqblu li jintroduċu f'kull kumpanija kkonċernata għadd ta' "**ambaxxaturi tat-taħriġ**". Dawn huma impjegati li jinfurmaw lill-kollegi tagħhom dwar il-possibbiltajiet ta' taħriġ kif ukoll dwar id-drittijiet tagħhom ta' taħriġ u li jimmotivawhom biex jużawhom. B'mod partikolari, jista' jkun li l-persuni b'livell baxx ta' hiliet joqogħdu lura milli jikkellmu mas-supervizuri tagħhom dwar il-htigijiet ta' taħriġ tagħhom. L-ambaxxaturi jgħinuhom jegħlbu dan l-ostaklu.

Il-Patt għall-Hiliet se jibni pontijiet bejn l-inizjattivi tal-UE preezistenti għall-kooperazzjoni u se jsir, fejn rilevanti, punt ta' kuntatt waħdieni għal dawn li ġejjin:

- **Il-Pjan ta' Azzjoni għal Kooperazzjoni Settorjali dwar il-Hiliet** biex jiddefinixxi l-informazzjoni dwar il-hiliet settorjali, ifassal mappa tal-htigijiet okkupazzjonali ewlenin, jiddefinixxi l-profil okkupazzjonali u jniedi l-programmi ta' taħriġ. Il-kunċett ta' ksib tal-hiliet b'rabta mal-impjieg għandu għerquq fondi fid-DNA tal-Pjanijiet ta' Azzjoni, li se jiġu mtejba, jinfethu għal aktar setturi u jibbenefikaw minn baġit imsaħħa. Il-proċess tal-Pjanijiet ta' Azzjoni se jithaffef b'mod sinifikanti biex jiġi żgurat li jwassal għal eżiti f'waqthom u b'mod koerenti mal-htigijiet b'rabta mal-hiliet tal-intrapriżi u tal-individwi. Il-Pjan ta' Azzjoni mġedded se jzid ukoll rabta mal-opportunitajiet ta' impjieg fi tmiem il-programm ta' taħriġ.
- **L-Alleanza Ewropea msahha għall-Apprendistati.** Kif stabbilit fil-Komunikazzjoni dwar l-Appoġġ għall-Impjiegi taż-Żgħażaġh: Pont għall-Impjiegi għall-Ġenerazzjoni li Jmiss<sup>16</sup>, se timmobilizza impenji godda biex jiġu sostnuti l-offerti ta' apprendistat minkejja t-tnaqqis fir-ritmu ekonomiku attwali u biex jiġu żviluppati programmi ta' apprendistat. L-Alleanza mġedda se tniedi koalizzjonijiet nazzjonali godda ta' apprendistat, li jagħtu vuċi lill-apprendisti u jsaħħu d-djalogu soċjali.
- **Il-Koalizzjoni għall-Hiliet u l-Impjiegi Diġitali** se tixpruna lill-Istati Membri, lill-kumpaniji, lis-shab soċjali, lill-organizzazzjoni mingħajr skop ta' qligħ u lill-fornituri tal-edukazzjoni biex jimpenjaw ruħhom favur programmi godda ta' taħriġ, reklutaġġ jew taħriġ mill-ġdid tal-forza tax-xogħol eżistenti biex jittejbu l-hiliet diġitali. Sejha li saret reċentement għal impenji fil-kuntest tal-COVID-19 irċeviet aktar minn 70 impenn ġdid<sup>17</sup>. Billi ssaħħa l-appoġġ amministrattiv għall-Koalizzjoni, il-Kummissjoni se tipprovdi punt ta' kuntatt waħdieni li jippermetti l-kondiviżjoni tal-kontenut diġitali, tal-aħjar Prattiki u tal-opportunitajiet ta' taħriġ, inkluż għall-SMEs.

Il-Patt għall-Hiliet huwa pansettorjali u miftuħ għall-partijiet ikkonċernati kollha. **Se jiffoka prinċipalment fuq dawk l-ekosistemi industrijali milquta bil-kbir mill-krizi attwali u fuq l-oqsma ta' prijorità identifikati fil-Patt Ekoloġiku Ewropew**, li għalihom se jkun essenzjali strategiji **ambizzjużi ta' titjib tal-hiliet u ta' taħriġ mill-ġdid sabiex jitmexxa 'l quddiem l-irkupru, filwaqt li jkopri ekosistemi u oqsma oħrajn aktar tard:**

- **Is-Saħha:** il-pandemija tal-COVID-19 fakkritna kemm niddependu fuq il-ħaddiema fis-settur tas-saħha, li jridu jiksbu l-hiliet u jgħaddu minn taħriġ dwar it-trażzin tal-infezzjonijiet, il-protokolli ta' kwarantana, l-użu ta' tagħmir protettiv u r-responsabbiltajiet ta' ġestjoni klinika. Filwaqt li s-settur tas-saħha u tal-kura soċjali

<sup>16</sup> COM(2020) 276 final.

<sup>17</sup> Dawn huma impenji li jsiru minn organizzazzjonijiet privati jew pubbliċi biex jikkontribwixxu direttament għat-tnaqqis tad-diskrepanzi fil-hiliet diġitali li qed tħabbat wiċċha magħhom l-Ewropa, pereżempju impenji biex jiġu pprovvduti taħriġ tal-hiliet, kollokamenti jew aċċess għall-opportunitajiet ta' żvilupp tal-hiliet diġitali. Dan l-istħarriġ jinsab fuq l-internet fl-indirizz li ġej: <https://pledgeviewer.eu/>

jirrappreżenta 10 % tal-impjiegi totali fl-UE, l-istimi jipprevedu żieda ta' aktar minn 830 000 impjieg ġdid, li flimkien mal-ħtiġijiet ta' sostituzzjoni jfissru 8 miljun opportunità ta' xogħol fl-10 snin li ġejjin.<sup>18</sup> Barra minn hekk, sabiex jiġu ssodisfati l-ħtiġijiet tal-organizzazzjonijiet tal-kura tas-saħħa biex jużaw b'suċċess it-teknoloġiji diġitali ġodda, bħall-intelliġenza artifiċjali, li jtejbju l-kwalità tal-kura u jżidu l-effiċjenza fis-sistemi tas-saħħa tal-Istati Membri, id-domanda għal hliet diġitali bażiċi u avvanzati se tikber b'mod sinifikanti sal-2030<sup>19</sup>. Dan jizvela diskrepanza sinifikanti fil-hliet li se tkompli tiġi aggravata minħabba t-tixjiħ demografiku u ż-żieda ta' mard kroniku. Sabiex tiġi indirizzata din id-diskrepanza, huwa kruċjali li jiġi ggarantit livell għoli ta' reziljenza u ġustizzja tas-sistemi ta' protezzjoni soċjali nazzjonali fl-UE kollha.

- **Is-settur tal-kostruzzjoni:** il-pandemija tal-COVID-19 kellha impatt importanti fuq is-settur<sup>20</sup>, li huwa magħmul l-aktar minn kumpaniji żgħar u mikro li jipprovdu impjieg lokali (aktar minn 90 % huma SMEs<sup>21</sup>). Dan is-settur ta' 12-il miljun ħaddiem isibha diffiċli li jattira ż-żgħażaġh u l-persuni kkwalifikati<sup>22</sup>. Id-diskrepanzi fil-hliet huma vizibbli fid-disinn, fit-teknoloġiji u fil-materjali ekoloġiċi. Hekk kif qed jibda l-irkupru, huma evidenti l-ħtiġijiet ta' titjib tal-hliet li jiffokaw fuq l-effiċjenza fl-enerġija u fir-riżorsi, is-soluzzjonijiet għal enerġija rinnovabbli deċentralizzata, iċ-ċirkolarità, id-diġitalizzazzjoni, u r-rinnovazzjoni tal-kostruzzjonijiet eżistenti, filwaqt li jiġu ssodisfati r-rekwiżiti ta' aċċessibbiltà<sup>23</sup>. Id-disponibbiltà tal-ħaddiema b'hliet speċjalizzati fil-qasam tal-kostruzzjoni hija essenzjali biex tirnexxi l-mewġa ta' rinnovazzjoni tal-Patt Ekoloġiku Ewropew.
- **Is-settur Awtomobilistiku u tat-Trasport:** ir-restrizzjonijiet fuq l-ivvjagġar li ddaħħlu fis-seħh waqt il-pandemija tal-COVID-19 kellhom impatt sinifikanti fuq is-setturi tat-trasport bl-ajru, ferrovjarju, marittimu, b'navigazzjoni interna u tat-toroq u affettwaw bil-kbir is-settur tat-trasport li jimpjega aktar minn 9 miljun persuna fl-UE<sup>24</sup>. Il-miżuri ta' konteniment ukoll fixxlu b'mod sinifikanti lill-industrija awtomobilistika u l-katina ta' provvista estensiva tagħha, b'mill-inqas 1,1 miljun impjieg milquta mill-ġheluq tal-fabbriki<sup>25</sup>. Is-settur awtomobilistiku, li jammonta għal 7 % tal-PDG tal-UE, diġà kellu jħabbat wiċċu ma' bidliet strutturali kbar, u mal-ħtieġa li jinvesti fid-diġitalizzazzjoni, fit-teknoloġija ekoloġika, (eż. il-batteriji<sup>26</sup> biex jaslu għall-elettrifikazzjoni tat-trasport u soluzzjonijiet oħra ta' fjuwils alternattivi) u f'konnettività u awtomazzjoni akbar, kif ukoll li jittrasforma l-mudelli kummerċjali u l-katini ta' valur eżistenti. Is-settur tat-trasport u b'mod speċjali dak awtomobilistiku jeħtieġ agenda ċara biex jagħti spinta lil firxa ta' hliet ġodda inkluża l-analizi tal-big data, l-iżvilupp ta' softwer, l-intelliġenza artifiċjali, ir-robotika, il-kimika, l-ingerija elettronika u firxa ġdida ta' hliet personali. Jeħtieġ li tiġi mħegġa l-massimizzazzjoni tal-użu ta' dawn il-hliet fl-ekosistema u fil-katini tal-provvista kollha, pereżempju fl-introduzzjoni tal-infrastruttura ta' ċċarġjar bl-elettriku.

<sup>18</sup> CEDEFOP Skills Panorama, Health professionals and associate professionals.

<sup>19</sup> EIT Health and McKinsey, 2020, "Transforming healthcare with AI: The impact on the workforce and organisations".

<sup>20</sup> OECD, Evaluating the initial impact of COVID-19 containment measures on economic activity, Figura 1

<sup>21</sup> FI-2017, 94 % tal-kumpaniji fis-settur tal-kostruzzjoni kienu SMEs, Eurostat [sbs\_sc\_con\_r2].

<sup>22</sup> European Builders Construction, paġna web dwar il-hliet

<sup>23</sup> Id-Direttiva (UE) 2019/882 dwar ir-rekwiżiti ta' aċċessibbiltà għall-prodotti u għas-servizzi.

<sup>24</sup> Transport in Figures 2019 <https://op.europa.eu/mt/publication-detail/-/publication/f0f3e1b7-ee2b-11e9-a32c-01aa75ed71a1>

<sup>25</sup> L-Assoċjazzjoni Ewropea tal-Manifatturi tal-Vetturi (ACEA), Employment impact of COVID-19 on the European auto industry

<sup>26</sup> Tnieda proġett ta' Pjan ta' Azzjoni dwar il-hliet meħtieġa għas-settur tal-batteriji "ALBATTs" li se jkun importanti mhux biss għas-settur awtomobilistiku iżda wkoll għas-settur tal-ħżin tal-enerġija li qed jikber.



- **Is-settur tat-Turiżmu:** il-pandemija tal-COVID-19 naqqset l-attività bi 80 % u jekk ma tittehidx azzjoni urgenti, sitt miljun impjieg jinsabu fir-riskju<sup>27</sup>. Il-ħtiġijiet b'rabta mal-ħiliet ivarjaw minn kummerċjalizzazzjoni online, riċiklaġġ u ġestjoni tas-servizzi tal-iskart, tal-ilma u tal-enerġija għat-tranizzazzjoni lejn turizmu aktar sostenibbli, għal fehim u komunikazzjoni transkulturali, kif ukoll protokoll tal-iġjene ġodda<sup>28</sup>. L-ottimizzazzjoni tal-esperjenza tal-vjaġġaturi se tkun ibbażata fuq taħlita ta' *data* diġitali u servizzi umani. Il-Pjan ta' Azzjoni<sup>29</sup> eżistenti diġà identifika dawn id-diskrepanzi fil-ħiliet u l-profil tal-impjieg ġodda. Issa jeħtieġ li jiġi aġġornat billi l-innovazzjoni teknoloġika u x-xejriet soċjali qed jinbidlu b'rata aktar mgħaġġla u xi kumpaniji qed ibatu biex ilaħħqu magħhom. Jeħtieġ li l-persunal ikun kapaċi jaħdem f'dipartimenti differenti, f'livelli differenti u juża diversi għodod u applikazzjonijiet.

## 2. KSIB TAL-ĦILJET B'RABTA MAL-IMPJIEG: L-ALLINJAMENT TAL-POLITIKI SABIEX JINKISBU R-RIŻULTATI

L-inkorporazzjoni tal-idea ta' "ħiliet b'rabta mal-impjieg", it-tieni element importanti tal-Aġenda għall-Ħiliet, tfisser li jittiehed approċċ komprensiv lejn it-titjib tal-ħiliet u t-taħriġ mill-ġdid, li jkopri l-katina tal-valur kollha.

Il-punt ta' tluq huwa informazzjoni affidabbli dwar il-ħiliet biex jingħata taħriġ rilevanti għas-suq tax-xogħol. Dan jeħtieġ li jiġi inkorporat fl-istrategiji nazzjonali tal-ħiliet u fis-sistemi ta' taħriġ u ta' edukazzjoni. Il-kumpaniji individwali għandhom jiżviluppaw ukoll proċessi interni biex jidentifikaw id-diskrepanzi fil-ħiliet u l-miżuri biex jindirizzaw it-titjib tal-ħiliet tal-forza tax-xogħol tagħhom stess.

Din it-taqsimha tistabbilixxi l-komponenti ewlenin tal-approċċ tal-"ħiliet b'rabta mal-impjieg", li jimmira li jappoġġa l-forza tax-xogħol tal-UE biex din tiegħu vantaġġ shih mit-tranizzazzjonijiet ekoloġiċi u diġitali.

### 2.1. Titjib fl-informazzjoni dwar il-ħiliet: il-pedament għat-titjib tal-ħiliet u għat-taħriġ mill-ġdid

**L-ewwel pass biex niżguraw li l-persuni jkunu jistgħu jiksbu l-ħiliet li jeħtieġu għal impjieg attwali jew futur, huwa tagħrif aġġornat dwar il-ħtiġijiet tal-ħiliet.** Izda ħafna drabi l-informazzjoni dwar il-ħiliet tiġi tard wisq biex tinforma l-għażliet. L-għan huwa informazzjoni aċċessibbli, immirata, aġġornata u li tintiehem faċilment. Minbarra l-istħarriġ dwar is-sitwazzjoni tal-gradwati u t-tqabbil tad-*data* amministrattiva, l-intelligenza artifiċjali u l-analiżi tal-big *data* għandhom potenzjal kbir. L-intelligenza artifiċjali u l-big *data* jistgħu jiġu applikati għad-definizzjoni ta' profili ta' impjieg ġodda f'setturi differenti abbazi tas-settijiet ta' ħiliet speċifiċi meħtieġa.

L-Aġenzija tal-UE Cedefop kienet qed twettaq proġetti pilota dwar l-użu tal-analiżi tal-big *data* bl-użu ta' avvizi online dwar l-impjieg biex jiġu eżaminati l-ħiliet mitluba mill-impjegaturi fil-livell reġjonali<sup>30</sup>, filwaqt li l-Pjanijiet ta' Azzjoni għal Kooperazzjoni Settorjali dwar il-Ħiliet kienu qed iħarsu lejn il-ħtiġijiet b'rabta mal-ħiliet fis-setturi ewlenin. Fuq il-bażi ta' dawn l-istess ta' suċċess, huma meħtieġa sforzi mġedda biex tkompli tissahħaħ l-informazzjoni dwar il-ħiliet, filwaqt li jiġu kkunsidrati kemm id-dimensjoni reġjonali kif ukoll dik settorjali, tingabar flimkien it-tali informazzjoni u tiġi

<sup>27</sup> COM(2020) 550 final: It-turizmu u t-trasport fl-2020 u lil hinn.

<sup>28</sup> C (2020) 3251 Gwida tal-UE għall-issoktar progressiv tas-servizzi tat-turizmu u għall-protokoll tas-sahha fi stabbilimenti tal-ospitalità – COVID-19 2020/C 169/01.

<sup>29</sup> <https://nexttourismgeneration.eu/>

<sup>30</sup> Cedefop "Skills Ovate", il-livell NUTS 2.

ppreżentata b' mod aċċessibbli, anki għall-istituzzjonijiet u l-organizzazzjonijiet tal-edukazzjoni u t-taħriġ.

---

## Azzjoni 2: Tishih tal-informazzjoni dwar il-hiliet

---

Sabiex issaħħah u xxerred l-informazzjoni dwar il-hiliet, il-Kummissjoni se:

- Tappoġġa l-iżvilupp ta' informazzjoni ġdida u approfondita dwar il-hiliet, inkluż fil-livelli reġjonali u settorjali. Filwaqt li tibni fuq il-proġett pilota tas-Cedefop tal-analiżi tal-big data, se tinholoq għodda online permanenti fejn se tiġi ppubblikata informazzjoni "f'ħin reali" sabiex tkun tista' tintuża mill-partijiet interessati kollha<sup>31</sup>. Se jiġu esplorati s-shubijiet biex tintuża d-data minn portali privati tal-impjiegi u l-informazzjoni nazzjonali dwar il-hiliet.
- Tiċċentralizza u xxerred informazzjoni dwar il-hiliet permezz tal-Patt għall-Hiliet, f' sinerġija maż-Zona Ewropea tar-Riċerka.
- Tippromwovi l-partecipazzjoni tas-shab soċjali fil-projezzjonijiet tas-suq tax-xogħol u l-identifikazzjoni tal-ħtiġijiet tat-taħriġ għall-iżvilupp tal-informazzjoni dwar il-hiliet
- Thegħeġ l-użu tal-informazzjoni dwar il-hiliet mis-servizzi pubbliċi u privati tal-impjiegi u b' mod partikolari, thegħeġ in-netwerk tas-servizzi pubbliċi tal-impjiegi (PES) biex tippromwovi l-identifikazzjoni bikrija tan-nuqqasijiet ta' hiliet u x-xejriet marbuta mal-opportunitajiet ta' impjeg li qegħdin jizdedu, inkluż biex jiġi sfruttat aħjar il-potenzjal tal-mobilità intra-UE u tal-migrazzjoni minn pajjiżi terzi.
- Tippreżenta informazzjoni dwar il-hiliet imfassla apposta għall-ħtiġijiet tal-individwi fil-Europass, il-pjattaforma tal-UE għall-persuni biex jimmaniġġjaw l-apprendiment u l-karrieri tagħhom. Dan se jgħin lill-individwi fl-istudju, fit-taħriġ u fl-ghażliet ta' xogħol tagħhom, u jgħin lill-counsellors u lill-mentors, fost l-oħrajn fis-Servizzi Pubbliċi tal-Impjiegi.

## 2.2. It-trawwim ta' Strateġiji Nazzjonali tal-Hiliet, ir-rwol tas-Servizzi tal-Impjiegi u l-migrazzjoni legali

**Il-ksib tal-hiliet b'rabta mal-impjeg jirrikjedi strateġiji nazzjonali tal-hiliet, li jinvolvu lill-partijiet ikkonċernati kollha.** L-istrateġiji nazzjonali tal-hiliet, imfassla u mwettqa permezz ta' approċċ ta' gvern shiħ, jallinjaw l-isforzi fil-politiki kollha dwar l-impjiegi, l-edukazzjoni, ir-riċerka, l-industrija u l-iżvilupp reġjonali. Dawn għandhom jinvolvu lis-shab soċjali, is-soċjetà ċivili, l-edukazzjoni, it-taħriġ u l-partijiet ikkonċernati fis-suq tax-xogħol u jibnu fuq l-istrateġiji nazzjonali eżistenti tal-hiliet.

Fid-dawl tal-kriżi li għaddejjja u l-impatt tagħha fuq il-qgħad, b' mod partikolari taż-żgħażaġh, is-servizzi tal-impjiegi, kemm pubbliċi (PES) kif ukoll privati, b'kollaborazzjoni mal-fornituri u mal-korpi pubbliċi tal-edukazzjoni u t-taħriġ, kif ukoll il-koalizzjonijiet nazzjonali għall-Hiliet u l-Impjiegi Digitali, għandhom kontribut kruċjali x' jagħtu lill-istrateġiji nazzjonali tal-hiliet. Il-PES jista' jkollhom rwol akbar biex jiggwidaw lill-persuni lejn it-titjib tal-hiliet u t-taħriġ mill-ġdid b' mod aħjar u aktar spiss u biex iżidu r-rilevanza tas-sistemi tal-edukazzjoni u t-taħriġ fis-suq tax-xogħol. L-istrateġiji nazzjonali tal-hiliet jallinjaw il-politiki u l-investment nazzjonali u reġjonali mal-isfidi kbar maqbula b' mod komuni. Jorjentaw ukoll lill-Istati Membri fil-proġetti li jikkofinanzjaw bil-fondi Ewropej.

---

<sup>31</sup> L-ghodda online se tipprovdi informazzjoni granulari u aġġornata dwar il-hiliet, speċjalment fil-livelli reġjonali u settorjali, li tipprovdi stampa tad-domanda għall-hiliet fis-suq tax-xogħol, li tista' tiġi ripetuta f' intervalli qosra hafna u tippermetti li jiġu identifikati x-xejriet fil-ħtiġijiet b'rabta mal-hiliet u li jiġu individwati l-ħtiġijiet emerġenti godda b'rabta mal-hiliet.

**Huwa possibbli li jkun hemm il-hiliet it-tajba ghat-tranzizzjonijiet tewmin u li jkun hemm rispons għall-isfidi demografiċi billi jiġi adottat approċċ aktar strateġiku għall-migrazzjoni legali, orjentat lejn l-attrazzjoni u ż-żamma aħjar tat-talent.** L-Istati Membri jibqgħu kompetenti li jiddeċiedu dwar kemm haddiema migranti jaċċettaw iżda qafas b'saħħtu tal-UE jista' jappoġġahom biex jattiraw il-haddiema migranti li l-UE teħtieġ u jiżgura li l-migrazzjoni tax-xogħol tkun ta' benefiċċju għal kulhadd. Sabiex il-migrazzjoni legali tiġi indirizzata lejn ir-regjuni u l-impjiegi li jesperjenzaw nuqqas ta' hiliet, jenħteġu tqabbil aħjar tal-hiliet u proċeduri ċari. Jeħtieġ li jsir aktar biex jittejjbu l-perkorsi legali lejn l-UE u r-rikonossiment tal-kompetenzi taċ-ċittadini ta' pajjiżi terzi fis-suq tax-xogħol tal-UE. Dan għandu jsir fi shubija ma' pajjiżi terzi sabiex jiġu promossi kemm l-iżvilupp kif ukoll il-mobilità billi jiżiedu l-investimenti fil-hiliet. Fl-aħħar nett, huwa importanti wkoll li jintużaw b'mod aktar strateġiku l-potenzjal u l-hiliet tal-migranti minn pajjiżi terzi li diġà jirrisjedu fl-UE. Minkejja ż-żieda fil-livell ta' edukazzjoni, dawn xorta waħda għadhom jiffaċċjaw livelli aktar baxxi ta' kwalifiki, li jaġixxu bħala ostaklu għall-inkluzjoni fit-tul fis-suq tax-xogħol.

### **Azzjoni 3: L-appoġġ tal-UE għal azzjoni strateġika nazzjonali ta' titjib tal-hiliet**

Il-Kummissjoni se tappoġġa lill-Istati Membri kollha fit-tnejn tal-istrateġiji nazzjonali għall-hiliet li jkunu olistiċi u li jkopru l-gvern shiħ. Dan se jibni fuq il-hidma li diġà saret mal-OECD fi 11-il Stat Membru kif ukoll fuq strateġiji ta' hiliet oħra ezistenti fil-livell tal-Istati Membri. Il-Kummissjoni se tappoġġa l-istabbiliment jew ir-rieżami ta' strateġiji fejn meħtieġ u se tgħin biex jiġi mmonitorjat il-progress fl-implimentazzjoni tagħhom. Il-Kummissjoni se thegġegħ l-eliminazzjoni tal-istereotipi tal-generi u ta' mgħiba diskriminatorja oħra. Se tiffoka b'mod partikolari fuq l-importanza tal-hiliet trasversali u intraprenditorjali kif ukoll tal-hiliet li jakkumpanjaw it-tranzizzjonijiet diġitali u ekoloġiċi bħal dawk li jitwettqu permezz tal-istudji tax-Xjenza, it-Teknoloġija, l-Inġinerija u l-Matematika (STEM).

Il-Kummissjoni se tingħaqad flimkien man-Netzwerk Ewropew tas-Servizzi Pubbliċi tal-Impjiegi biex tiżviluppa avvenimenti ta' apprendiment bejn il-pari biex tingħata attenzjoni lill-hiliet li huma meħtieġa fis-suq tax-xogħol, b'mod partikolari għall-persuni qiegħda u għall-haddiema li jahdmu hinijiet iqsar. L-attivitatijiet se jiffukaw aktar fuq it-tishiħ tal-forniment tas-servizzi ta' gwida, anki għal persuni b'impjieg u, b'mod partikolari, għall-gruppi ta' persuni vulnerabbli, u fuq it-tnaqqis tad-diskrepanzi fil-hiliet, b'mod partikolari d-diskrepanzi fil-hiliet diġitali. Barra minn hekk, se jiġi eżaminat l-isfruttament bis-shiħ tal-opportunitajiet ta' kooperazzjoni transfruntiera.

Permezz tal-Patt dwar il-Migrazzjoni u l-Azil li jmiss, il-Kummissjoni se timmira li ttejjeb il-perkorsi legali lejn l-UE, inkluz permezz ta' tnedija mill-ġdid tan-negozjati dwar id-Direttiva dwar il-Karta Blu biex jiġu attirati haddiema b'livell għoli ta' hiliet. Il-Patt se jipprovdi wkoll offerti kredibbli ta' postijiet ta' migrazzjoni legali bħala parti minn shubiji godda ta' talenti ma' pajjiżi terzi u se jeżamina strumenti godda ta' migrazzjoni legali.

Minhabba l-percentwal għoli hafna ta' adulti b'livell baxx ta' hiliet fi Stat Membru wiehed, l-Istrateġija Nazzjonali tal-Hiliet tiegħu tefgħet dawl fuq il-htieġa li titrawwem kultura ta' apprendiment għall-adulti u li jitjiebu l-partecipazzjoni u l-koerenza. B'riżultat ta' dan, **Peter**, li jahdem fis-settur tal-lukandi u tat-turizmu, seta' jikseb aċċess għal programm ġdid ta' taħriġ vokazzjonali għall-adulti fir-regjun tiegħu. Il-programm ipoġġi enfasi ġdida fuq il-hiliet diġitali u l-hiliet trasversali meħtieġa dejjem aktar fost il-haddiema tas-settur tat-turizmu.

### **2.3. Nadattaw l-edukazzjoni u t-taħriġ vokazzjonali (VET) biex ikunu validi għall-gejjieni**

**L-organizzazzjonijiet li jipprovdu l-edukazzjoni u t-taħriġ jeħtieġ li jipprovdu hiliet rilevanti fil-kontinwità shiha tal-apprendiment tul il-hajja.** Sa mill-ewwel jiem ta' kooperazzjoni Ewropea, l-edukazzjoni u t-taħriġ vokazzjonali (VET) kienu fil-qalba tal-

proġett tal-UE u minn dak iż-żmien 'l hawn saru parti mill-qafas usa' għall-kooperazzjoni Ewropea fl-edukazzjoni u t-taħriġ u miż-Żona Ewropea tal-Edukazzjoni. Illum il-ġurnata, madwar nofs l-istudenti żgħażaġh fl-UE huma studenti tal-VET, f'livelli dejjem aktar ogħla<sup>32</sup>. L-Ewropa teħtieġ sistemi tal-VET aġli, reżiljenti u li jibqgħu validi fil-futur, li jistgħu jappoġġaw liż-żgħażaġh biex jimmaniġġjaw id-dhul tagħhom f'suq tax-xogħol li qed jinbidel u jiżguraw li l-adulti jkollhom aċċess għal programmi vokazzjonali mfassla apposta għat-tranzizzjonijiet ekoloġiċi u diġitali tewmin.

#### **Azzjoni 4: Proposta għal Rakkomandazzjoni tal-Kunsill dwar l-Edukazzjoni u t-Taħriġ Vokazzjonali għall-kompetittività sostenibbli, il-gustizzja soċjali u r-reżiljenza**

Illum il-Kummissjoni qed tadotta proposta għal Rakkomandazzjoni tal-Kunsill dwar l-Edukazzjoni u t-Taħriġ Vokazzjonali għall-kompetittività sostenibbli, il-gustizzja soċjali u r-reżiljenza. L-inizjattiva:

- Tipproponi vizjoni modernizzata ta' politika tal-UE għall-VET, bil-ħsieb li tipprovdli liż-żgħażaġh u l-adulti bil-hiliet biex jirnexxu fis-suq tax-xogħol u li tappoġġa t-tranzizzjonijiet ekoloġiċi u diġitali, inklużi l-hiliet trasversali, filwaqt li tiżgura l-inklużività u l-opportunitajiet indaqs, u tistabbilixxi l-VET Ewropej bħala punt ta' referenza globali għall-iżvilupp tal-hiliet;
- Tippreżenta l-prinċipji biex tiġi implimentata din il-vizjoni, inkluża enfasi akbar fuq il-permeabbiltà ma' setturi oħra tal-edukazzjoni, zieda fil-mobilità għall-apprendiment u hidma fi shubija mill-qrib ma' min iħaddem. Tippromwovi wkoll il-VET bħala għażla attraenti kemm għan-nisa kif ukoll għall-irġiel, u tippromwovi l-inklużjoni tal-gruppi vulnerabbli;
- Tistabbilixxi l-oġġettivi għas-sistemi tal-VET biex tissaħħah id-disponibbiltà ta' opportunitajiet ta' apprendiment u ta' mobilità bbażati fuq ix-xogħol u l-impjegabbiltà tal-gradwati vokazzjonali;
- Tressaq għadd ta' azzjonijiet li jiġu jridu implimentati fil-livell tal-UE biex tiġi appoġġata r-riforma tal-VET b'mod partikolari dwar it-tishih tal-prontezza diġitali tal-istituzzjonijiet tal-VET, inkluż għall-ġhalliema tal-VET, l-apprendistati u ċ-Ċentri ta' Eċċellenza Vokazzjonali marbuta mal-istrategiji ta' speċjalizzazzjoni intelligenti u/jew mal-istrategiji reġjonali ta' innovazzjoni u tkabbir.<sup>33</sup>

#### **X'inhu Ċentru ta' Eċċellenza Vokazzjonali?**

Jeżistu ħafna tipi differenti ta' Ċentri ta' Eċċellenza Vokazzjonali (CoVE). Minkejja din id-diversità, jistgħu jiġu identifikati żewġ tipi ġenerali ta' CoVEs: 1. Iċ-Ċentri li huma entitajiet "mibnija għal skop partikolari" jew iddeżinjati bħala parti minn arrangamenti nazzjonali/reġjonali għall-eċċellenza vokazzjonali, u; 2. Iċ-Ċentri li huma fornituri individwali tal-VET, li jahdmu għal reġjun, għal sottoreġjun jew għal settur<sup>34</sup>. Huma jappoġġaw l-inizjattivi intraprenditorjali u jaġixxu bħala ċentri ta' għarfien u innovazzjoni għall-kumpaniji, b'mod partikolari għall-SMEs. Ir-Rakkomandazzjoni proprosta għandha l-ambizzjoni li tappoġġa l-istabbiliment ta' 50 Ċentru ta' Eċċellenza Vokazzjonali<sup>35</sup> biex ikunu punti ta' referenza ta'

<sup>32</sup> Il-programmi tal-VET jikkonċernaw il-livelli differenti tal-edukazzjoni u t-taħriġ. F'cifri assoluti, l-akbar numru ta' studenti tal-VET (8,5 miljun student) huma rreġistrati fi programmi fil-livell sekondarju tat-tieni livell. Dawn jitqabblu ma' 1,5 miljun student fil-livell postsekondarju mhux terzjarju, 1,2 miljun student fil-livell terzjarju ta' ċiklu qasir, 1,2 miljun student fil-livell ta' baċcellerat u 0,7 miljun student fi programmi vokazzjonali/professjonali fil-livell ta' masters. Sors: Gabra kongunta ta' data dwar l-edukazzjoni u t-taħriġ mill-Unesco-Oecd-Eurostat (UOE).

<sup>33</sup> Bil-ghan li jappoġġaw l-eċċellenza u l-internazzjonalizzazzjoni tal-VET, il-profilu ewlenin vokazzjonali Ewropej jiddefinixxu ċertu sehem ta' kontenut ta' taħriġ komuni fil-livell Ewropew. Il-profilu – bħala parti mill-pjattaforma tal-Europass u kkumplementati, fejn possibbli, minn għodod ta' apprendiment diġitali vokazzjonali – għandhom il-potenzjal li jiffaċilitaw b'mod sinifikanti l-mobilità ta' min jitgħallem u tal-haddiema, ir-rikonoxximent awtomatiku tal-kwalifiki, u l-iżvilupp ta' kurrikuli, kwalifiki u mikrokredenzjali kongunti tal-edukazzjoni u t-taħriġ vokazzjonali.

<sup>34</sup> Studju tal-Kummissjoni Ewropea dwar l-Immappjar ta' Ċentri ta' Eċċellenza Vokazzjonali: <https://ec.europa.eu/social/main.jsp?catId=738&langId=mt&pubId=8250&furtherPubs=yes>

<sup>35</sup> Din l-ambizzjoni hi bbażata fuq il-proposta tal-Kummissjoni għall-Qafas Finanzjarju Pluriennali li jmiss.

klassi dinjija kemm għat-taħriġ inizzjali taż-żgħażaġħ kif ukoll għat-tkomplija tat-titjib tal-ħiliet u tat-taħriġ mill-ġdid tal-adulti<sup>36</sup>.

Pereżempju, ċentru tal-VET li jaħdem fis-settur tal-Industrija Kulturali u Kreattivi (CCI), ifffinanzjat minn Erasmus, qed jistabbilixxi netwerk ta' produttori tal-ġarfien (il-fornituri tar-riċerka u tal-VET) u kumpaniji bi shab f'pajjiżi oħra. In-netwerk jistabbilixxi ċentri ta' innovazzjoni biex jiġu appoġġati l-SMEs settorjali, il-professjonisti kwalifikati, u l-istudenti tal-VET. Huwa jiżviluppa u jfassal programm ta' taħriġ li jiffoka fuq l-intraprenditorija, is-soluzzjoni tal-problemi, il-ħsieb kritiku u l-innovazzjoni tal-proċess/tal-prodott, kif ukoll inkubaturi tan-negozju għall-istudenti tal-VET u għall-persunal tas-CCIs kif ukoll għall-harriega.

## 2.4. It-tnedija tal-inizzjattiva tal-Universitajiet Ewropej u t-titjib tal-ħiliet tax-xjenzati

**L-edukazzjoni għolja hija mezz essenzjali biex l-istudenti jiksbu l-ħiliet li jeħtieġu fil-ġejjieni.** L-universitajiet jiġġeneraw l-ġarfien u l-ħiliet avvanzati li jgħinu lis-soċjetà tkun innovattiva biex tindirizza l-isfidi kbar tagħha. Huma jagħtu s-setgħa lin-nies b'ħiliet ta' livell għoli li permezz tagħhom jistgħu jagħtu spinta lill-iżvilupp professjonali, soċjali u personali tagħhom. Is-suq tax-xogħol li qed jinbidel b'rata mgħaġġla u t-tranzizzjonijiet tas-soċjetà jirrikjedu t-trasformazzjoni tal-istituzzjonijiet tal-edukazzjoni terzjarja u t-titjib tal-allinjament tagħhom mal-ambjent ekonomiku biex ikun żgurat li l-gradwati jkollhom l-edukazzjoni u l-ħiliet meħtieġa mis-suq tax-xogħol, u b'mod speċjali dawk li huma meħtieġa għat-tranzizzjonijiet tewmin.

**Ir-riċerkaturi jinsabu fuq quddiem nett fix-xjenza u fl-innovazzjoni** u jeħtieġu sett speċifiku ta' ħiliet. Jista' jsir aktar biex jiġu definiti dawn il-ħiliet kif ukoll il-ħiliet ewlenin meħtieġa għal karriera ta' suċċess fid-dinja akkademika u lil hinn minnha, anki biex titrawwem il-mobilità tax-xjenzati fl-Ewropa kollha.

### Azzjoni 5: It-tnedija tal-inizzjattiva tal-Universitajiet Ewropej u t-titjib tal-ħiliet tax-xjenzati

Sabiex **tintroduċi l-inizzjattiva tal-Universitajiet Ewropej**, il-Kummissjoni, f'kooperazzjoni mill-qrib mal-partijiet ikkonċernati u mal-Istati Membri, se:

- tinvolvi ruħha fit-tnedija shiħa tal-inizzjattiva tal-Universitajiet Ewropej taħt il-programm Erasmus (2021-2027) u Orizzont Ewropa, inkluż billi tneħhi l-ostakli għal kooperazzjoni transnazzjonali effettiva u aktar profonda bejn l-istituzzjonijiet tal-edukazzjoni għolja u billi tapprofondixxi l-kooperazzjoni mal-operaturi ekonomiċi, b'mod partikolari biex trawwem it-tranzizzjonijiet tewmin. L-universitajiet Ewropej se jistabbilixxu standards għat-trasformazzjoni tal-istituzzjonijiet ta' edukazzjoni għolja fiż-Żona Ewropea tal-Edukazzjoni u fiż-Żona Ewropea tar-Riċerka, u b'hekk l-apprendiment tul il-hajja u ċ-ċirkolazzjoni tat-talenti jsiru realtà.
- tesplora għażliet addizzjonali li jirriżultaw mid-dimensjoni tar-riċerka u l-innovazzjoni tagħhom biex tgħin fit-tneħhija tal-ostakli għal kooperazzjoni transnazzjonali effettiva bejn l-istituzzjonijiet tal-edukazzjoni għolja, abbażi tat-tagħlimiet miksuba matul is-sejthiet pilota taħt Erasmus+ u Orizzont 2020. Il-Kummissjoni se tidentifika l-oqsma fejn l-azzjoni tal-Istati Membri trid tiġi appoġġata, se tesplora approċċ konkret għal "lawrja Ewropea" u l-fattibilità ta' statut Universitarju Ewropew (biex jiġu indirizzati l-kwistjonijiet legali transfruntiera) u ta' Sistema Ewropea ta' Rikonoxximent u Assigurazzjoni tal-Kwalità.
- taħdem flimkien mal-Istitut Ewropew tal-Innovazzjoni u t-Teknoloġija (EIT) u inizzjattivi rilevanti oħra ta' taż-Żona Ewropea tar-Riċerka biex tlaqqa' flimkien l-organizzazzjonijiet ewlenin mid-dinja tan-negozju, l-edukazzjoni u r-riċerka, b'mod partikolari permezz tal-

<sup>36</sup> Din l-azzjoni se tiġi kkoordinata mal-inizzjattiva taż-Żona Ewropea tar-Riċerka.

---

Komunitajiet ta' Konoxxenza u Innovazzjoni biex jiżviluppaw tagħlim u apprendiment innovattivi, iħarrġu l-generazzjoni li jmiss ta' innovaturi, u jakkumpanjaw it-tranzizzjoni tal-istituzzjonijiet tal-edukazzjoni għolja lejn organizzazzjonijiet aktar intraprenditorjali.

- Tlaqqa' flimkien lill-akkademja u lill-industrija billi tittestja skambju ta' għarfien ġdid dwar it-talenti skont id-domanda biex jissodisfa l-ħtiġijiet ta' riċerka u innovazzjoni tal-kumpaniji, filwaqt li jikkomplementa l-kollaborazzjoni bejn l-universitajiet u n-negozji.

Sabiex **ittejjeb il-hiliet tax-xjenzati**, f'kooperazzjoni mill-qrib mal-partijiet ikkonċernati u mal-Istati Membri, il-Kummissjoni se:

- tiżviluppa Qafas Ewropew ta' Kompetenza għar-riċerkaturi u tappoġġa l-iżvilupp ta' sett ta' hiliet ewlenin għar-riċerkaturi.
  - tiddefinixxi tassonomija tal-hiliet għar-riċerkaturi, li tippermetti l-monitoraġġ statistiku taċ-ċirkolazzjoni tal-imħuħ, u tiftiehem mal-Istati Membri dwar sett ta' indikaturi li jippermettu l-monitoraġġ u l-analiżi statistika.
  - tiżviluppa kurrikuli xjentifiċi u ta' ġestjoni tax-xjenza miftuħa għar-riċerkaturi.
- 

## 2.5. Il-hiliet li għandhom jakkumpanjaw it-tranzizzjonijiet ekoloġiċi u diġitali fl-impjiegi u lil hinn minnhom

**L-impjiegi ta' għada jeħtieġu hiliet għat-tranzizzjonijiet tewmin.** It-tranzizzjoni ekoloġika tirrikjedi investimenti fil-hiliet tal-persuni biex jiżjed l-għadd ta' professjonisti li jiżviluppaw u jiksbu hiliet fit-teknoloġiji ekoloġiċi, inklużi dawk diġitali, biex jiġu żviluppati prodotti, servizzi u mudelli tan-negozju ekoloġiċi, biex jinholqu soluzzjonijiet innovattivi u bbażati fuq in-natura u biex tiġi mminimizzata l-impronta ambjentali tal-attivitajiet<sup>37</sup>. Barra minn hekk, l-Ewropa tista' ssir kontinent b'impatt newtrali fuq il-klima, soċjetà effiċjenti fl-użu tar-riżorsi u ekonomija ċirkolari biss permezz ta' popolazzjoni infurmata u forza tax-xoġhol li taf taħseb u taġixxi b'mod ekoloġiku.

Bl-istess mod, il-kisba ta' tranzizzjoni diġitali ċċentrata fuq il-bniedem teħtieġ bidla gradwali fil-hiliet diġitali. Illum l-Ewropej, kemm nisa kif ukoll irġiel, diġà jeħtieġu l-hiliet diġitali fil-hajja u fuq il-post tax-xoġhol: f'xi kategoriji ta' impjiegi aktar minn 90 % tal-impjiegi jeħtieġu tipi speċifiċi ta' hiliet diġitali<sup>38</sup>. Il-pandemija u l-konsegwenzi tagħha fuq hajjitna u fuq l-ekonomija tagħna enfasizzaw l-importanza tad-diġitalizzazzjoni fl-oqsma kollha tal-ekonomija u s-soċjetà tal-UE. Tabilhaqq, kwazi 4 minn kull 10 impjegati bdew it-telexoġhol waqt il-miżuri ta' konteniment<sup>39</sup>. Barra minn hekk, 40 % tal-impjiegi l-godda nholqu f'setturi diġitalment intensivi bejn l-2005 u l-2016<sup>40</sup>. Madankollu, id-domanda dejjem tikber għal esperti diġitali ma tistax tintlaħaq. Perezempju, hemm diskrepanza ta' 291 000 professjonist fiċ-ċibersigurtà<sup>41</sup>.

Barra minn hekk, l-użu ta' teknoloġiji diġitali fis-setturi ekonomiċi kollha, inkluż f'setturi mhux tat-teknoloġija, se jkun jeħtieġ forza tax-xoġhol b'aktar hiliet diġitali fil-livelli kollha tal-hiliet u f'kull età. Il-pandemija tal-COVID-19 u l-miżuri ta' konteniment li rriżultaw kienu tfakkira ċara li l-forza tax-xoġhol tal-Ewropa - u b'mod usa' l-

---

<sup>37</sup> L-introduzzjoni tal-Istrateġija tal-UE dwar il-Bijoekonomija hija eżempju tajjeb f'din id-direzzjoni b'azzjonijiet li jippermettu l-iżvilupp tal-hiliet u s-sinergiji mal-edukazzjoni u mal-apprendiment tul il-hajja.

<sup>38</sup> [ICT for work: Digital Skills in the Workplace: studju tal-Kummissjoni Ewropea mwettaq minn Ecorys u mill-Istitut tat-Teknoloġija Daniz, 2017](#)

<sup>39</sup> [Eurofound, Living, working and Covid-19, April 2020.](#)

<sup>40</sup> OECD (2019), [Going Digital: Shaping Policies, Improving Lives](#), OECD Publishing, Paris. Ara [OECD Employment Outlook 2019: The Future of Work](#), kaxxa 2.1.

<sup>41</sup> ENISA, Cybersecurity skills development in the EU, Marzu 2020.

popolazzjoni kollha - jehtieg li jzidu b'mod rapidu l-livell ta' hiliet digitali tagħhom<sup>42</sup>. Dan kien partikolarment vizibbli fis-settur tal-edukazzjoni, kemm għall-istudenti, kif ukoll għall-ghalliema u għall-harrieġa.

### **Azzjoni 6: Il-hiliet biex jiġu appoġġati t-tranzizzjonijiet tewmin**

Il-Kummissjoni se tappoġġa l-kisba ta' **hiliet għat-tranzizzjoni ekoloġika** billi:

- Tiddefinixxi t-tassonomija ta' hiliet għat-tranzizzjoni ekoloġika, li se tippermetti l-monitoraġġ statistiku tal-ekoloġizzazzjoni tal-professjonijiet tagħna.
- Taqbel mal-Istati Membri dwar sett ta' indikaturi li jippermettu l-monitoraġġ u l-analizi statistika tal-iżviluppi fil-hiliet ekoloġiċi.
- Tizviluppa qafas Ewropew ta' kompetenza dwar l-edukazzjoni għat-tibdil fil-klima, il-kwistjonijiet ambjentali, it-tranzizzjoni lejn enerġija nadifa u l-iżvilupp sostenibbli, li se jiddefinixxi l-livelli differenti ta' kompetenza ekoloġika.
- Tappoġġa l-iżvilupp ta' sett ta' hiliet ekoloġiċi ewlenin għas-suq tax-xogħol biex jiggwida t-taħriġ fl-ekonomija kollha bil-ħsieb li tinholq generazzjoni ta' professjonisti u ta' operaturi ekonomiċi "ekoloġiċi" li jkunu konxji dwar il-klima, l-ambjent u s-saħħa.
- Tgħin biex tintegra l-kunsiderazzjonijiet ambjentali u klimatiċi fl-iskola, fl-edukazzjoni għolja u fl-edukazzjoni u fit-taħriġ vokazzjonali, kif ukoll fit-taħriġ professjonali.

Il-Kummissjoni se tappoġġa **l-hiliet digitali għal kulhadd**, b'mod partikolari billi:

- Tagġorna l-Pjan ta' Azzjoni għall-Edukazzjoni Digitali u tipprezenta viżjoni għat-titjib tal-litteriżmu, il-hiliet u l-kapaċità digitali fil-livelli kollha tal-edukazzjoni u t-taħriġ u għal-livelli kollha tal-hiliet digitali (minn baxxi għal avvanzati). Abbazi tat-tagħlimiet miksuba mill-kriżi tal-COVID-19 f'oqsma bħall-appendiment online, il-Pjan ta' Azzjoni jimmira li jappoġġa l-iżvilupp ta' kompetenzi digitali robusti u kapaċitajiet organizzattivi fis-sistemi tal-edukazzjoni u t-taħriġ (inkluż għall-appendiment mill-bogħod) filwaqt li jisfrutta bis-sħiħ il-potenzjal tat-teknoloġiji emergenti, tad-*data*, tal-kontenut, tal-għodod u tal-pjattaformi biex l-edukazzjoni u t-taħriġ jkunu adattati għall-era digitali.
- Timplimenta l-programm Ewropa Digitali, li għandu l-għan li jibni l-kapaċitajiet digitali strateġiċi tal-UE, permezz tat-tiżiħ tal-investimenti fis-supercomputing, fl-intelliġenza artifiċjali, fiċ-ċibersigurtà u fl-iżvilupp ta' hiliet digitali avvanzati.
- Tappoġġa l-Crash Courses Digitali għall-SMEs u l-programm ta' "voluntiera digitali" biex ittejjeb il-hiliet tal-forza tax-xogħol attwali f'oqsma digitali, kif diġà thabbar fl-istrategġija tal-UE dwar l-SMEs. Barra dan, il-Kummissjoni se tappoġġa u tlaqqa' flimkien l-intermedjarji tal-SMEs bħal clusters, in-Network Enterprise Europe u ċ-Centri ta' Innovazzjoni Digitali biex tgħin fit-titjib tal-hiliet tal-persunal tal-SMEs, inkluż fil-qasam tas-sostenibbiltà.
- Tappoġġa t-taħriġ għat-tiżiħ tal-ICT fl-UE biex jingħata taħriġ intensiv fuq terminu qasir biex jiġu indirizzati n-nuqqasijiet ta' hiliet fl-ICT, b'enfasi fuq il-partecipazzjoni b'bilanċ bejn il-generi.

**Anna** timmaniġġja kumpanija zghira tal-loġistika. Billi pparteċipat f'taħriġ għat-tiżiħ tal-hiliet tal-ICT, hi u t-tim tagħha bnew il-hiliet godda li jehtiegu biex jippjanaw u jwettqu rotot ta' kunsinna li ma jagħmlux ħsara lill-klima.

**Il-hiliet STEM (ix-Xjenza, it-Teknoloġija, l-Inġinerija u l-Matematika) huma kruċjali biex imexxu 'l quddiem it-tranzizzjonijiet tewmin.** Fi żmien ta' innovazzjoni teknoloġika rapida, il-kumpaniji jehtiegu persuni b'hiliet ta' livell għoli fis-sugġetti

<sup>42</sup> L-Indiċi tal-Ekonomija u s-Socjetà Digitali tal-Kummissjoni (DESI) jimmonitorja fuq bażi annwali l-livell ta' hiliet digitali bażiċi kif ukoll avvanzati f'kull Stat Membru u fl-UE.

STEM. Hiliet bħal dawn huma mehtieġa biex jintużaw teknoloġiji godda, u livell għoli ta' ħiliet STEM huwa kruċjali biex titrawwem l-innovazzjoni f'oqsma ta' ICT avvanzati bħall-intelligenza artifiċjali jew iċ-ċibersigurtà. Madankollu, wiehed minn kull ħames żgħażaġħ biss jiggradwaw fl-edukazzjoni terzjarja STEM, inqas minn żewġ miljun gradwat STEM kull sena<sup>43</sup>. Dan in-numru jehtieġ li jiżdied, u dan jista' jinkiseb billi jiġu promossi l-perkorsi STEM b'mod partikolari fost in-nisa żgħażaġħ. Bhalissa, in-nisa li jiggradwaw fl-oqsma STEM fl-UE huma biss in-nofs meta mqabbla mal-irġiel, għalkemm b'varjazzjonijiet kbar fost l-Istati Membri<sup>44</sup>. In-numru ta' dawk irreġistrati fi STEM minflok fi programmi ta' edukazzjoni għolja oħra jiddependi ħafna drabi mill-prestazzjoni fl-iskejjel sekondarji<sup>45</sup>, iżda billi l-bniet imorru ahjar mis-subien fil-litteriżmu diġitali,<sup>46</sup> jidher ċar li huma influwenzati mill-perċezzjonijiet u mill-attitudnijiet soċjali ġenerali<sup>47</sup>. Hemm bżonn li l-opportunitajiet offruti mill-għażla tal-perkors STEM jiġu spjegati ahjar lill-istudenti żgħażaġħ, u b'mod partikolari lill-bniet.

Għadd sinifikanti ta' nies fl-Ewropa għandhom **aspirazzjonijiet intraprenditorjali**, inkluża xejra li qed tiżdied lejn l-intraprenditorija soċjali. It-tnejn li huma jrawmu l-ħolqien tal-impjiegi u jikkontribwixxu għat-tekabbir ekonomiku billi jżidu l-kompetizzjoni, il-produttività u l-innovazzjoni. Sabiex dawn l-aspirazzjonijiet isiru realtà, jehtieġ li ssir bidla radikali biex titqieghed enfasi fuq l-iżvilupp tal-ħiliet intraprenditorjali. Is-sistemi u l-prattiki ta' gwida għall-karriera għandhom ikopru b'mod xieraq id-dimensjoni intraprenditorjali. Is-sensibilizzazzjoni dwar l-intraprenditorija soċjali u mudelli oħra tan-negozju tal-ekonomija soċjali jistgħu jgħinu wkoll biex l-intraprenditorija ssir aktar attraenti u interessanti. L-ekonomija soċjali bħala pijuniera fil-ħolqien tal-impjiegi, pereżempju b'raba mal-ekonomija ċirkolari, tappoġġa wkoll l-inkluzjoni soċjali u t-tranzizzjoni ekoloġika.

**Lil hinn mill-ħiliet tekniċi, is-suq tax-xogħol jehtieġ dejjem aktar ħiliet trasversali bħall-ħidma flimkien, il-ħsieb kritiku, u s-soluzzjonijiet kreattivi tal-problemi.** L-influwenza dejjem tiżdied tar-robots u tal-algoritmi fis-swieq tax-xogħol tagħna tkompli żżid il-ħtieġa għal ħiliet unikament "umani" bħall-empatija u l-adattament għall-bidla f'ambjenti kumplessi. Dawn il-ħiliet huma wkoll importanti b'mod speċjali fid-dawl tat-tekabbir tal-ekonomija tal-anzjani u tal-kura minħabba l-bidla demografika u hemm domanda kbira għalihom fis-suq tax-xogħol. Filwaqt li l-iskejjel għandhom rwol x'jaqdu, ħafna drabi dawn il-ħiliet jiġu żviluppatti barra mill-apprendiment formali, fuq il-post tax-xogħol u tul il-ħajja. Jista' jkun diffiċli li jiġu identifikati, rikonnoxxuti u kkomunikati dawk il-ħiliet, u għalhekk fil-fażi li jmiss tal-azzjoni tal-UE dwar il-ħiliet trasversali, jehtieġ li jsir aktar biex dawn jiġu rreġistrati.

---

#### Azzjoni 7: Iż-żieda tal-gradwati STEM u t-trawwim ta' ħiliet intraprenditorjali u trasversali

---

Sabiex tikkontribwixxi għaż-żieda mehtieġa tal-**gradwati STEM** il-Kummissjoni:

- se żżid l-attrattività tal-istudji u tal-karrieri STEM, b'azzjonijiet iffukati biex jattiraw lill-bniet u lin-nisa, u billi thegġeġ approċċ ta' tagħlim u apprendiment interdixiplinari u innovattiv fl-iskejjel, fil-VET u fl-edukazzjoni għolja.
- bħala parti mill-Komunikazzjoni dwar iż-Żona Ewropea tal-Edukazzjoni, se tintroduċi attivitajiet għall-għalliema, filwaqt li tgħin biex jiġi indirizzat in-nuqqas ta' għalliema

---

<sup>43</sup> [https://ec.europa.eu/eurostat/statistics-explained/index.php/Tertiary\\_education\\_statistics#Graduates](https://ec.europa.eu/eurostat/statistics-explained/index.php/Tertiary_education_statistics#Graduates)

<sup>44</sup> Data tal-Eurostat dwar il-gradwati tal-edukazzjoni terzjarja STEM [educ\_uae\_grad04].

<sup>45</sup> OECD, [Why don't more girls choose STEM careers](#)

<sup>46</sup> [2018 International Computer and Information Literacy Study \(ICILS\)](#)

<sup>47</sup> Il-Kummissjoni Ewropea, 2016, [Does the EU need more STEM graduates?](#), it-taqsim 3.3.1.



STEM fil-pajjiżi u fir-reġjuni tal-UE.

- se trawwem l-edukazzjoni xjentifika f'azzjonijiet ta' riċerka u innovazzjoni pereżempju billi jiġi żviluppat qafas ta' valutazzjoni u ta' kompetenzi ewlenin; it-tixrid tar-riżultati tar-riċerka dwar l-edukazzjoni xjentifika fi shubija mal-European SchoolNet; u l-użu ta' portali li jkollhom setgħa soċjali li jlaqqgħu flimkien l-iskejjel minn pajjiżi Ewropej differenti, b'mod partikolari dawk li għandhom esperjenza fil-kultura tal-iskola miftuħa.
- se tippromwovi qafas integrat u kontinwazzjoni tal-appendiment fost l-oħrajn bejn is-sistemi tal-edukazzjoni sekondarja u għolja, l-edukazzjoni u n-negozju fi shubija mal-professjonisti tan-negozju u tkompli ssewwi l-iskola miftuħa u l-metodi bbażati fuq ir-riċerka, il-konkorsi, u x-xjenza mill-pubbliku.

Sabiex trawwem il-**hilet intraprenditorjali**, il-Kummissjoni se tnedi Azzjoni Ewropea dwar il-Hilet Intraprenditorjali, li tiffoka fuq l-iżvilupp ta' mentalitajiet intraprenditorjali u ta' forza tax-xogħol aktar reżiljenti. L-azzjoni se tinkludi:

- it-thaddim u l-kollegament tan-netwerks eżistenti biex jingħata appoġġ intraprenditorjali Ewropew lill-imprendituri aspiranti, li jkun jiffoka fuq l-intraprendituri żgħażaġh nisa u l-opportunitajiet ta' impjeg indipendenti fl-ekonomija diġitali u ekoloġika, u li jkun jinkorpora pjattaforma ta' għarfien ta' riżorsi online dwar il-hilet intraprenditorjali u l-opportunitajiet għal kollaborazzjoni<sup>48</sup>.
- l-appoġġ fi programmi ta' finanzjament għall-attivitajiet ta' hilet intraprenditorjali, għall-mobilità Ewropea għall-imprendituri u għall-użu sistematiku tal-EntreComp: il-Qafas Ewropew ta' Kompetenza Intraprenditorjali.
- il-promozzjoni tal-hilet intraprenditorjali fil-livelli kollha tal-edukazzjoni u t-taħriġ - mill-edukazzjoni tal-iskola primarja u sekondarja, għall-VET u l-edukazzjoni għolja biex l-istudenti jingħataw l-għarfien u l-motivazzjoni biex jinkoraġġixxu l-attività intraprenditorjali.

Din l-azzjoni se tikkomplementa l-Pjan ta' Azzjoni li jmiss tal-Kummissjoni għall-Ekonomija Soċjali, li se jippromwovi, fost l-oħrajn, l-opportunitajiet intraprenditorjali ġġenerati mill-ekonomija soċjali, bħall-għajjnuna lill-komunitajiet lokali, in-negozjar ta' patti ekoloġiċi lokali u l-attivazzjoni ta' gruppi vulnerabbli.

Sabiex trawwem il-**hilet trasversali**, il-Kummissjoni:

- se tipprovdi qafas strateġiku għar-rikonoxximent tal-hilet trasversali biex jappoġġa lill-operaturi fil-proċess ta' validazzjoni fl-Ewropa.
- se tiżviluppa riżorsi biex jappoġġaw il-validazzjoni tal-hilet trasversali mill-impjegaturi u mis-servizzi tal-impjiegi. Dan se jinkludi l-esplorazzjoni ta' korsijiet online fl-UE kollha u ta' mikrokredenzjali relatati għall-operaturi fil-proċess ta' validazzjoni, u l-istabbiliment ta' netwerk ta' organizzazzjonijiet pijunieri ta' validazzjoni li jistgħu jikkondividu l-aħjar Prattiki.

**Il-Konkors Annwali tal-Unjoni Ewropea għal Xjenzjati Żgħażaġh (EUCYS)** huwa wiehed mill-avvenimenti ewlenin tal-Ewropa fejn jiġi pprezentat it-talent żaġżuġh fil-qasam xjentifiku. Dan jagħti bidu għal kompetizzjonijiet nazzjonali tax-xjenza (għaż-żgħażaġh ta' bejn l-14 u l-20 sena) u jlaqqa' flimkien ir-rebbieha biex jikkompetu mal-kontropartijiet Ewropej tagħhom.

**Il-pandemija tal-COVID-19 u l-miżuri ta' konteniment relatati magħha enfasizzaw l-importanza tal-hilet għall-hajja** u l-kapaċità tagħna li nadattaw, niġġestixxu l-bidla, u niehdu hsieb lil xulxin bħala komunità. Ir-reżiljenza, il-litteriżmu medjatiku, il-kompetenza ċivika, il-litteriżmu finanzjarju, ambjentali u dwar is-saħħa huma kruċjali

<sup>48</sup> [L-Istrateġija dwar l-Ugwaljanza bejn il-Ġeneri tenfasizza l-appoġġ għall-intraprenditorija tan-nisa mill-politika ta' koeżjoni tal-UE.](#)

f'dan il-kuntest. Is-soċjetajiet miftuħa u demokratiċi jiddependu fuq ċittadini attivi li jistgħu jagħrfu l-informazzjoni minn diversi sorsi, jidentifikaw id-diżinformazzjoni, jiehdu deċiżjonijiet infurmati, ikunu reżiljenti u jaġixxu b'mod responsabbli.

**L-Aġenda Ewropea għat-Tagħlim tal-Adulti** ffacilitat il-kooperazzjoni Ewropea f'dan il-qasam għal dawn l-aħħar għaxar snin. Jeħtieġ li jsir aktar biex jiġu appoġġati l-persuni biex jiksbu dawn il-ħiliet, u biex jissahħu l-Perkorsi ta' Titjib tal-Ħiliet<sup>49</sup> għall-adulti, b'mod partikolari għal dawk b'livelli aktar baxxi ta' ħiliet u kwalifiki. Dan imur lil hinn mill-ksib tal-ħiliet b'rabta mal-impjieg iżda jinkludi wkoll ix-xogħol volontarju u l-persuni akbar fl-età li wkoll jeħtieġu ħiliet godda.

---

### **Azzjoni 8: Il-Ħiliet għall-Hajja**

---

Il-Kummissjoni, flimkien mal-Istati Membri, se taħdem fuq prijoritajiet godda għall-Aġenda Ewropea għat-Tagħlim tal-Adulti biex tikkomplementa l-qafas imġedded għall-kooperazzjoni Ewropea fl-edukazzjoni u t-taħriġ u biex tappoġġa l-ilħuq tal-Għanijiet ta' Żvilupp Sostenibbli tan-Nazzjonijiet Uniti. Se jkollha l-għan li tibni sistemi ta' apprendiment għall-adulti li jkunu komprensivi, ta' kwalità u inkluzivi, li jilħqu lil kulhadd, inkluzi l-anzjani u b'mod partikolari dawk l-aktar fil-bżonn ta' aċċess għall-apprendiment, inkluz permezz tal-apprendiment mill-bogħod u online. Se tagħti prijorità lill-apprendiment mhux formali, fl-aspetti kollha tal-hajja, kif ukoll lill-apprendiment interġenerazzjonali, interkulturali u komunitarju. Iċ-ċentri lokali ta' apprendiment, il-libreriji u l-komunità u s-soċjetà ċivili usa' se jiġu appoġġati biex jaħdmu flimkien biex jimmotivaw lill-adulti u jagħtuhom il-possibbiltà li jitgħallmu, u b'hekk jappoġġaw ir-reżiljenza għall-kriżijiet.

**Krzysztof ta' 74 sena**, irreġistra f'kurs tal-ħiliet diġitali fil-librerija lokali tiegħu. Bis-saħħa ta' dan il-kors, tgħalliem kif jagħmel appuntament mediku u jixtri biljett tal-ferrovija online. Innamra ġdida tiegħu hija ċ-chat group tal-komunità lokali, fejn bħalissa qed jorganizza kampanja dwar iż-żieda ta' spazji hodur.

## **3. L-IŻVILUPP TA' GHODOD LI JGHINU LILL-PERSUNI JIŻVILUPPAW IL-ĦILJET TUL HAJJITHOM KOLLHA**

It-tielet element importanti tal-Aġenda għall-Ħiliet għandu jiżviluppa l-ghodod meħtieġa biex kull persuna, kemm jekk impjegata, qieghda jew inattiva, tingħata l-possibbiltà li tiżviluppa l-ħiliet tul hajjitha kollha. Il-ħiliet jistgħu jgħinu lill-individwu biex jimxi 'l quddiem fil-karriera tiegħu u biex jiġġestixxi b'suċċess it-tranzizzjonijiet professjonali. Huwa biss permezz ta' trawwim ta' kultura ġenwina ta' apprendiment tul il-hajja li nistgħu niggarantixxu ekonomija kompetittiva u soċjetà koeżiva u niżguraw li d-dritt għal edukazzjoni, taħriġ u tagħlim tul il-hajja ta' kwalità u inkluzivi, kif spjegat fil-Prinċipju 1 tal-Pilastru Ewropew tad-Drittijiet Soċjali, isir realtà.

### **3.1. Il-possibbiltà għal kulhadd li jiehu sehem fl-apprendiment: Kontijiet individwali tal-apprendiment**

**In-nuqqas ta' żmien għat-taħriġ, il-kost tat-taħriġ, kif ukoll in-nuqqas ta' sensibilizzazzjoni dwar il-ħtieġa jew l-oportunitajiet ta' taħriġ huma ostakli importanti għat-titjib tal-ħiliet u għat-taħriġ mill-ġdid<sup>50</sup>.** Permezz ta' incentivi diretti għall-persuni biex jitharrġu, bħall-kontijiet individwali tal-apprendiment, l-apprendiment

---

<sup>49</sup> ĠU C 484/01 24.12.2016

<sup>50</sup> Abbażi tad-*data* mill-Istharrig tal-UE dwar l-Edukazzjoni għall-Adulti.

tul il-ħajja jista' jsir realtà. Huma jipprovdu finanzjament biex il-persuni jadattaw ruħhom għall-ħtiġijiet dejjem jevolvu b'rabta mal-ħiliet, jew biex ibiddu l-okkupazzjoni jew is-settur, jew anki biex jittrasferixxu ruħhom fi Stat Membru ieħor. Il-kontijiet individwali tal-apprendiment jistgħu jiżguraw li l-intitolamenti ta' taħriġ ikunu jistgħu jiġu ttrasferiti minn impjieg għal impjieg (jew minn impjieg għal qgħad għal impjieg) u l-introduzzjoni tagħhom tista' tiġi kkombinata ma' tiġib sinifikanti fis-sistemi ta' gwida u ta' validazzjoni u tal-kwalità u t-trasparenza tal-offerti ta' taħriġ.

Il-finanzjament tal-kontijiet individwali tal-apprendiment, fejn dawn ġew introdotti, ivarja minn pajjiż għal ieħor, skont l-għazliet strateġiċi li jsiru fil-livell nazzjonali. Pereżempju, fi Franza jiġu ffinanzjati primarjament permezz ta' imposta tal-impjegaturi, filwaqt li fin-Netherlands hu previst l-użu ta' finanzjament pubbliku. Meta tivvaluta dawn il-kontijiet, il-Kummissjoni se tkopri dan l-aspett fundamentali, u se tagħti attenzjoni partikolari biex tiżgura li jkun adattat għall-SMEs.

**Il-kontijiet individwali tal-apprendiment jistgħu jiżguraw ukoll li jkun hemm biżżejjed fondi għat-taħriġ disponibbli matul il-perjodi ta' tnaqqis fir-ritmu ekonomiku.** Dawn jippermettu lill-individwi jakkumulaw l-intitolamenti ta' taħriġ fuq perjodi itwal, biex ikunu jistgħu jużawhom matul il-perjodi ta' attivitá ekonomika baxxa, eż. matul il-perjodi ta' xogħol b'ħinijiet iqsar meta jkollhom aktar ħin għat-taħriġ. B'hekk jiġi evitat id-deprezzament tal-ħiliet marbut mal-inattivitá involontarja u l-individwi jkunu jistgħu jiksibu l-ħiliet li jeħtieġu għal tranżizzjonijiet professjonali b'suċċess.

---

#### Azzjoni 9: L-inizjattiva dwar il-kontijiet individwali tal-apprendiment

---

Il-Kummissjoni se tivvaluta kif il-possibbiltá ta' inizjattiva Ewropea dwar il-kontijiet individwali tal-apprendiment tista' tgħin biex jitneħħew id-diskrepanzi eżistenti fl-aċċess għat-taħriġ għall-adulti tal-età tax-xogħol u tagħtihom is-setgħa biex jimmaniġġjaw b'suċċess it-tranzizzjonijiet fis-suq tax-xogħol.

Il-Kummissjoni se tivvaluta wkoll liema servizzi ta' sostenn u fatturi oħra jistgħu jappoġġaw il-kontijiet individwali tal-apprendiment. Dan jista' jinkludi gwida, validazzjoni, u trasparenza dwar il-kwalità tal-opportunitajiet ta' taħriġ, kif ukoll l-għoti ta' leave edukattiv jew għal taħriġ. Fil-ħidma tagħha, il-Kummissjoni se tiehu sehem f'konsultazzjonijiet wiesgħa mal-Istati Membri, mas-shab soċjali u mal-partijiet ikkonċernati rilevanti kollha.

---

### 3.2. Valutazzjoni tal-eżiti tal-apprendiment: Mikrokredenzjali

**Li tinghata s-setgħa lill-ħaddiema li jtejbu l-ħiliet u li jitharrġu mill-ġdid tul ħajjithom kollha tfisser ukoll li jiġi żgurat li l-esperjenzi kollha ta' apprendiment jiġu apprezzati kif xieraq.** Il-ħaddiema qed jattendu dejjem aktar taħriġ qasir u mfassal apposta u jeħtieġ li jiksibu rikonoxximent għal dan. Dawn il-korsijiet jistgħu jiġu offruti minn varjetá ta' fornituri tal-edukazzjoni u t-taħriġ (eż. l-istituzzjonijiet tal-edukazzjoni għolja, il-fornituri tal-VET, l-organizzazzjonijiet tar-riċerka, l-industrija, is-shab soċjali, il-Kmamar tal-Kummerċ, l-Industrija jew l-Artiġjanat, l-organizzazzjonijiet tas-soċjetá ċivili).

Il-**mikrokredenzjali**<sup>51</sup> jirrikonoxxu r-rizultati ta' dawn il-korsijiet qosra, ħafna drabi fil-qasam diġitali, u jiġbru r-rizultati tagħhom. Jistgħu jzidu l-permeabbiltá bejn il-

---

<sup>51</sup> Il-mikrokredenzjali jistgħu jiġu ddefiniti bhala dikjarazzjonijiet dokumentati li jirrikonoxxu l-eżiti tal-apprendiment ta' persuna, li huma relatati ma' volumi żgħar ta' apprendiment u li għall-utent ikunu viżibbli f'ċertifikat, badge jew approvazzjoni (mahruġa f'format diġitali jew fuq il-karta).

perkorsi/is-sistemi ta' edukazzjoni differenti u jtejbu l-flessibbiltà. Jistgħu jagħmlu l-apprendiment aktar adattat għall-htigijiet individwali, u b'hekk irawmu approċċi aktar innovattivi u inkluzivi u jiffaċilitaw l-aċċess għas-suq tax-xogħol u t-tranzizzjonijiet professjonali. Jistgħu wkoll jiffaċilitaw aktar l-apprendiment, billi jistgħu jiġu akkumulati biex tinkiseb kredenzjali akbar, filwaqt li jippermettu lill-individwi jakkumulaw l-eżiti tal-apprendiment tul iż-żmien u fost l-istituzzjonijiet, is-setturi u l-fruntieri u anki online permezz ta' skemi ta' apprendiment elettroniku. Madankollu, sallum ma jeżistux standards Ewropej li jappoġġaw il-kwalità, it-trasparenza u l-adozzjoni ta' mikrokredenzjali fl-UE kollha.

---

### Azzjoni 10: Approċċ Ewropew għall-mikrokredenzjali

---

Il-Kummissjoni se tipproponi inizjattiva ġdida biex tappoġġa l-kwalità, it-trasparenza u l-adozzjoni ta' mikrokredenzjali fl-UE kollha. B'mod partikolari, se:

- Tiżviluppa, flimkien mal-partijiet ikkonċernati rilevanti kollha (il-fornituri pubbliċi jew privati tal-edukazzjoni u t-taħriġ, is-shab soċjali, il-kmamar tal-kummerċ, l-impjegaturi) l-istandards Ewropej li jindirizzaw ir-rekwiżiti minimi għall-kwalità u t-trasparenza. B'dan il-mod tinbena l-fiduċja fil-mikrokredenzjali u jiġu ffaċilitati l-portabbiltà u r-rikonossiment tagħhom fl-UE kollha.
- Teżamina l-inkluzjoni tal-mikrokredenzjali fl-oqfsa tal-kwalifiki, fi djalogu mal-awtoritajiet tal-kwalifiki nazzjonali.
- Tagħmilha aktar faċli għall-individwi li jaħznu u jipprezentaw lill-impjegaturi l-mikrokredenzjali li jkunu kisbu permezz tal-Europass u l-Kredenzjali Diġitali tiegħu.

Din l-inizjattiva tibni, fost l-oħrajn, fuq ir-riżultati tal-evalwazzjoni tar-Rakkomandazzjoni tal-Kunsill tal-2012 dwar il-Validazzjoni tal-apprendiment mhux formali u informali, li huma ppubblikati b'mod parallel ma' din l-Aġenda għall-Hiliet.

**Ivana** hija maniġer tal-istokks b'esperjenza f'supermarket. Permezz ta' softwer ġdid, hemm il-possibbiltà li jitnaqqas l-iskart - jekk hi u l-persunal tagħha jirmexxielhom jitgħallmu kif jużaw korrettament. Billi ssegwi modulu ta' taħriġ qasir u mmirat ipprovdut mill-federazzjoni tal-industrija tagħha, se tingħata mikrokredenzjali bħala prova tal-hiliet godda tagħha - lesti biex jintużaw mal-impjegatur attwali jew futur tagħha.

### 3.3. Prezentazzjoni tal-hiliet: il-pjattaforma ġdida tal-Europass

**Ladarba l-individwu jkollu ċertifikat li juri l-hiliet tiegħu, jehtieg li jkun jista' jikkomunikahom meta japplika għal impjeg jew għal apprendiment ulterjuri. It-teknoloġija ġdida toffri possibbiltajiet ta' komunikazzjoni tal-hiliet lil hinn mis-CV tradizzjonali u ta' tlaqqiġ bejn il-persuni u l-opportunitajiet ta' apprendiment u ta' impjeg.**

Il-Europass il-ġdid, **li tnieda flimkien mal-Aġenda għall-Hiliet**, gie żviluppat biex isir l-ghodda online tal-UE biex tgħin lin-nies jikkomunikaw b'mod effettiv il-hiliet u l-kwalifiki tagħhom u biex tiggwidahom b'mod proattiv għal opportunità ta' impjeg jew ta' apprendiment. Joffri għodod u informazzjoni b'xejn fil-lingwi uffċjali kollha tal-UE għall-istudenti, il-ħaddiema u l-persuni li qed ifittxu impjeg biex jimmaniġġjaw kull stadju tal-karrieri u tal-apprendiment tagħhom.

---

### Azzjoni 11: Il-pjattaforma ġdida tal-Europass

---

Il-pjattaforma ġdida tal-Europass se tappoġġa lill-persuni biex jimmaniġġaw il-karrieri tagħhom

---

f'suq tax-xoghol li qed jinbidel b'rata mghaġġla. Permezz ta' għodod u informazzjoni modernizzati dwar l-apprendiment u x-xoghol fl-Ewropa, l-għodda mtejbja se:

- tiggwida lill-utenti biex jivvalutaw u jiddeskrivu l-hiliet tagħhom u jikkomunikaw il-kwalifiki u l-esperjenza tagħhom lill-fornituri tat-taħriġ u lill-impjegaturi, sabiex ikunu jistgħu jiehdu l-pass li jmiss fit-taħriġ jew fix-xoghol;
- tissuggerixxi lill-utenti tal-Europass impjiegi rilevanti (permezz tal-portali tal-impjiegi tal-EURES<sup>52</sup> u l-Euraxess<sup>53</sup>) u opportunitajiet ta' apprendiment;
- tuża l-informazzjoni dwar il-hiliet biex tipprovdi lill-utenti tagħrif personalizzat dwar ix-xejriet u l-htigijiet b'rabta mal-hiliet, meta jippjanaw bidla fil-karriera jew meta jiċċaqilqu lejn pajjiż ieħor;
- tippermetti lill-istituzzjonijiet tal-edukazzjoni u t-taħriġ joħorġu diplomi u ċertifikati diġitali lil dawk li qed jitgħallmu f'format diġitali mifruq mal-Ewropa kollha tal-“Kredenzjali Diġitali tal-Europass”, u b'hekk tippromwovi r-rikonossiment aktar sempliċi;
- tappoġġa “rotta rapida” għar-rikonossiment, filwaqt li tnaqqas il-piż amministrattiv u l-frodi billi tappoġġa l-awtentikazzjoni awtomatika tal-kwalifiki mill-impjegaturi u mill-fornituri tat-taħriġ; kif ukoll
- tappoġġa lill-migranti li jkunu residenti legalment biex jipprezentaw il-hiliet u l-kwalifiki tagħhom u tiffaċilita r-rikonossiment tagħhom permezz ta' informazzjoni aħjar<sup>54</sup>. L-Għodda tal-UE għall-Profil tal-Hiliet għaċ-Ċittadini ta' Pajjiżi Terzi li bħalissa tintuża fiċ-ċentri ta' akkoljenza u minn organizzazzjonijiet li jiggwidaw u jappoġġaw l-integrazzjoni ta' dawk li qed ifittxu azil u tar-refuġjati, se tkun marbuta mal-Europass il-ġdid.

**Daniela** ilha taħdem f'varjetà ta' impjiegi bħala mekkanik tal-karozzi minn mindu telqet mill-iskola postsekondarja u mhijiex ċerta dwar il-pass li jmiss fil-karriera tagħha. Bis-saħħa tal-Europass il-ġdid, Daniela tista' tohloq profil personali tal-Europass biex tirreġistra l-hiliet u l-esperjenzi kollha tagħha u taħzen id-diplomi u ċ-ċertifikati tagħha. Il-Europass se jissuggerixxi lil Daniela impjiegi u korsijiet u hija tista' taċċessa l-informazzjoni dwar is-servizzi ta' gwida qrib tagħha, kif ukoll l-informazzjoni dwar l-istudju u x-xoghol fl-UE kollha.

#### 4. L-IEFFISSAR TA' OBJETTIVI AMBIZZJUŻI GHALL-HILJET

B'din l-Aġenda, il-Kummissjoni tistabbilixxi approċċ ġdid u dinamiku għall-politika tal-hiliet fil-livell tal-UE, bl-għan li jiggwida lill-Istati Membri u jgħin biex jixpruna t-tranzizzjonijiet tewmin filwaqt li jiġi żgurat l-irkupru mill-impatt soċjoekonomiku tal-pandemija tal-COVID-19. **Sabiex nirnexxu, l-apprendiment tul il-hajja għal kulhadd irid isir realtà fl-Ewropa, f'kull Stat Membru u f'kull reġjun.**

**Sabiex tikseb ir-riżultati, filwaqt li tqis il-momentum impost mill-irkupru u t-tranzizzjonijiet li qed jaċcelleraw, il-Kummissjoni tipproponi li tistabbilixxi objettivi kwantitattivi bbażati fuq indikaturi eżistenti<sup>55</sup>, li jridu jiġu mmonitorjati sal-2025.**

<sup>52</sup> Il-EURES huwa l-Portal Ewropew dwar il-Mobilità fix-Xoghol li jiffaċilita l-moviment liberu tal-haddiema fl-UE kollha. Jipprovdi bażi ta' data online dwar l-impjiegi u minjiera ta' informazzjoni dwar il-mobilità intra-UE għal min qed ifittex impjeg u għall-impjegaturi. <https://ec.europa.eu/eures/public/homepage>

<sup>53</sup> EURAXESS - Riċerkaturi Attivi <https://euraxess.ec.europa.eu/> jipprovdi informazzjoni u servizzi ta' appoġġ lir-riċerkaturi professjonisti, jappoġġa l-mobilità tar-riċerkaturi u l-iżvilupp tal-karrieri, filwaqt li jsaħħah il-kollaborazzjoni xjentifika bejn l-Ewropea u d-dinja.

<sup>54</sup> Il-migranti residenti legalment għadhom qed jiffaċċjaw diffikultajiet biex jipprezentaw il-hiliet u l-kwalifiki tagħhom miksuba barra mill-UE. Ara JRC (2020) “Foreign Degrees, Region of Birth and Under-utilisation of Tertiary Education in the EU”.

<sup>55</sup> L-indikaturi disponibbli hafna drabi ma jippermettux li jiġi rreġistrat l-aspett kwalitattiv tat-taħriġ. Evidentement, din l-Aġenda għall-Hiliet tixpruna bidla gradwali anki f'termini ta' kwalità billi timbotta fuq quddiem nett il-prinċipju ta' “ksib tal-hiliet b'rabta mal-impjeg”.

L-ewwel nett jehtieg li nzidu s-sehem tal-adulti li qed jippartecipaw fl-apprendiment b'mod generali - b'dan il-mod biss jista' jigi ggarantit approcè ta' apprendiment tul il-hajja. Barra minn hekk, biex tiżgura li l-irkupru u t-tranzizzjonijiet tewmin ikunu soċjalment ġusti, il-Kummissjoni tipproponi wkoll objettivi distinti dwar il-partecipazzjoni fl-apprendiment tal-adulti b'livell baxx ta' kwalifiki u tal-persuni qieghda.

- **Sal-2025, 120 miljun adult fl-UE ghandhom jippartecipaw fl-apprendiment kull sena. Dan jikkorrispondi ghal 50 % tal-popolazzjoni adulta u ghal madwar 540 miljun attività ta' tahrig ghal dan il-grupp fuq il-perjodu ta' hames snin.**
- **Sal-2025, 14-il miljun adult bi kwalifiki baxxi fl-UE ghandhom jippartecipaw fl-apprendiment kull sena. Dan jikkorrispondi ghal 30 % ta' dan il-grupp u ghal madwar 60 miljun attività ta' tahrig ghal dan il-grupp matul il-perjodu ta' hames snin.**

Il-monitoraġġ ta' dan l-indikatur, flimkien mal-azzjonijiet stabbiliti f'din il-Komunikazzjoni, se jikkontribwixxi wkoll b'mod pożittiv biex jitnaqqas is-sehem ta' adulti b'livell baxx ta' kwalifiki li jammonta ghal 22 % (2019) u fejn l-Ewropa taqa' lura meta mqabbla mal-kompetituri globali tagħha.

- **Sal-2025, 2 miljun persuna li qed ifittxu impjieg, jew wiehed minn kull hamsa, ghandu jkollhom esperjenza ta' apprendiment reċenti. Dan jikkorrispondi ghal madwar 40 miljun attività ta' apprendiment ghal dan il-grupp matul il-perjodu ta' hames snin<sup>56</sup>.**

Fir-rigward tal-kontenut tal-apprendiment, se tkun meħtieġa varjetà wiesgħa ta' hiliet biex jigi żgurat li l-irkupru u t-tranzizzjonijiet tewmin jirnexxu. Il-miżuri ta' konteniment dovuti għall-COVID-19 aggrawaw is-sitwazzjoni tal-hiliet diġitali li huma ta' valur kritiku għax-xogħol, għall-apprendiment u għall-interazzjoni soċjali. Huwa għalhekk li r-raba' objettiv li jrid jigi mmonitorjat huwa s-sehem ta' adulti li jkollhom tal-anqas hiliet diġitali bażiċi.

- **Sal-2025, 230 miljun adult ghandu jkollhom tal-anqas hiliet diġitali bażiċi, li jkopru 70 % tal-popolazzjoni adulta fl-UE.**

It-tranzizzjoni ekoloġika jehtieg li tkun ġusta u trid tagħti attenzjoni speċjali lil dawk il-haddiema u r-reġjuni li ntlacqu partikolarment. Il-hiliet huma kruċjali f'dan ir-rigward. F'dan l-istadju, ma jezisti l-ebda indikatur kwantitattiv dwar il-hiliet ekoloġiċi. Il-Kummissjoni se tiżviluppa dawn l-indikaturi (Azzjoni 6).

L-Istati Membri, il-fornituri tal-edukazzjoni u t-tahrig, is-sħab soċjali, in-negozji, ir-rappreżentanti tal-istudenti u l-partijiet ikkonċernati kollha huma mistiedna jiddiskutu, fil-kuntest tas-Semestru Ewropew tal-koordinazzjoni tal-politika ekonomika, kif għandhom jintlaħqu dawn l-objettivi.

## **Il-progress lejn l-objettivi se jigi mmonitorjat regolarment fis-Semestru Ewropew<sup>57</sup>.**

Se jigi ppubblikat fir-Rapport Kongunt annwali dwar l-Impjiegi u jservi bhala bażi analitika għar-rakkomandazzjonijiet speċifiċi għall-pajjiżi u aktar iffokati fil-qasam tal-

<sup>56</sup> Jekk wiehed jassumi tul medju ta' tliet xhur tal-attivitàjiet ta' apprendiment.

<sup>57</sup> L-erba' indikaturi huma marbuta mat-Tabella ta' Valutazzjoni Soċjali li takkumpanja l-Pilastru Ewropew tad-Drittijiet Soċjali. Minbarra ż-żewġ indikaturi dwar il-partecipazzjoni tal-adulti fl-apprendiment matul dawn l-aħħar 12-il xahar u l-hiliet diġitali bażiċi, li diġà jinsabu fit-Tabella ta' Valutazzjoni Soċjali, qed jigu proposti żewġ indikaturi ohra dwar il-partecipazzjoni fl-edukazzjoni u t-tahrig ta' adulti qieghda u b'livell baxx ta' kwalifiki. Dawn l-indikaturi huma wkoll rikonoxxuti tajjeb, ġew approvati mill-Kumitat tal-Impjiegi fl-2018 (ir-Rapport Kongunt dwar l-Impjiegi tal-2019) u ilhom minn dak iż-żmien jintużaw fis-Semestru Ewropew. L-indikatur dwar il-hiliet diġitali huwa l-istess bhal dak uzat fl-Indiċi tal-Ekonomija u s-Soċjetà Diġitali (DESI).

hiliet, l-edukazzjoni u t-taħriġ. Kull meta jkun possibbli, il-Kummissjoni se timmonitorja l-obiettivi skont il-ġeneru, iż-żoni ġeografici u għal gruppi vulnerabbli minbarra dawk qiegħda u bi kwalifiki baxxi, bħall-persuni b'dizabbiltà.

Indikaturi	Objettivi għall-2025	Livell attwali (l-aħhar sena disponibbli)	Żieda (f%)
Il-parteciċipazzjoni tal-adulti ta' bejn il-25 u l-64 sena fl-apprendiment matul dawn l-aħhar 12-il xahar (f%) <sup>58</sup>	50 %	38 % (2016)	+32%
Il-parteciċipazzjoni fl-apprendiment tal-adulti ta' bejn il-25 u l-64 sena b'livell baxx ta' kwalifiki, matul dawn l-aħhar 12-il xahar (f%) <sup>59</sup>	30 %	18 % (2016)	+67 %
Is-sehem ta' adulti qiegħda ta' bejn il-25 u l-64 sena b'esperjenza reċenti fl-apprendiment (f%) <sup>60</sup>	20 %	11 % (2019)	+82 %
Is-sehem ta' adulti ta' bejn is-16 u l-74 sena li għandhom tal-anqas hiliet digitali baziċi (f%) <sup>61</sup>	70 %	56 % (2019)	+25 %

Barra minn hekk, l-opportunitajiet ta' mobilità għall-apprendiment għall-istudenti tal-VET fl-UE kollha għandhom jingħataw spinta ulterjuri, kif propost fl-Erasmus+ il-ġdid u mħabbar mir-Rakkomandazzjoni tal-Kunsill dwar il-VET, fejn il-Kummissjoni tipproponi li żżid il-mobilità tal-UE tal-istudenti tal-VET minn 6 % għal 8 %.

## 5. KIF NIKSBU RIŻULTATI KONKRETI: NIŻBLOKKAW L-INVESTIMENT

Sabiex nilhqu dawn l-obiettivi ambizzjużi sal-2025 hemm bżonn ta' mobilizzazzjoni konsiderevoli tal-investment privat u pubbliku fil-hiliet. Il-mira generali tal-parteciċipazzjoni tal-adulti fl-apprendiment tirrikejdi investment addizzjonali li hu stmat għal **EUR 48 biljun** fis-sena<sup>62</sup>.

<sup>58</sup> L-indikatur juri s-sehem ta' adulti ta' bejn il-25 u l-64 sena li hađu sehem f'mill-inqas attività waħda ta' edukazzjoni jew taħriġ formali jew mhux formali (iżda esklużi l-attivitàjiet ta' taħriġ iggwidat fuq il-post tax-xogħol) matul it-12-il xahar qabel l-intervista tal-istħarriġ. Is-sors attwali tad-*data* għal dan l-indikatur huwa l-Istħarriġ dwar l-Edukazzjoni tal-Adulti tal-UE. Mill-2022, id-*data* għal dan l-indikatur se tinsilet mill-Istħarriġ dwar il-Forza tax-Xogħol tal-UE.

<sup>59</sup> Id-definizzjoni u s-sorsi tal-indikatur huma simili għall-ewwel indikatur dwar il-parteciċipazzjoni tal-adulti fl-apprendiment. Id-differenza ewlenija hija l-enfasi fuq adulti b'livell baxx ta' kwalifiki, jiġifieri dawk l-adulti li l-aktar li kisbu hi kwalifika sekondarja baxxa (jew anqas) bhala l-oghla kwalifika edukattiva formali tagħhom. B'hekk, l-indikatur ikejjel is-sehem ta' adulti b'livell baxx ta' kwalifiki li jirrapportaw li jkunu pparteciċipaw f'edukazzjoni u taħriġ formali jew mhux formali fuq perjodu ta' 12-il xahar.

<sup>60</sup> Id-*data* hija disponibbli mill-Istħarriġ dwar il-Forza tax-Xogħol tal-UE. "Esperjenza reċenti fl-apprendiment" tirreferi għal parteciċipazzjoni f'edukazzjoni u taħriġ formali jew mhux formali matul l-aħhar erba' ġimgħat.

<sup>61</sup> Is-sors tad-*data* għal dan l-indikatur huwa l-istħarriġ tal-Komunità tal-UE dwar l-użu tal-ICT fl-unitajiet domestiċi u minn individwi.

<sup>62</sup> Din l-istima hija bbażata fuq l-għadd ta' studenti adulti addizzjonali mehtieġa f'kull pajjiż biex tintlaħaq il-marka ta' parteciċipazzjoni ta' 50 % (meta mqabbla mal-livelli ta' parteciċipazzjoni attwali), flimkien mas-somom f'daqqa speċifiċi għal kull pajjiż għal kull siegħa ta' taħriġ tal-impjegati għall-fini ta' rimborzi mill-Fond Soċjali Ewropew skont ir-Regolament Delegat tal-Kummissjoni 2019/2170 u billi wiehed jassumi perjodu ta' edukazzjoni jew taħriġ ta' 100 siegħa fis-sena.

Lil hinn minn dan, l-implimentazzjoni tal-Aġenda għall-Ħiliet tehtieg ukoll finanzjament addizzjonali biex tiġi żgurata l-introduzzjoni ta' diversi azzjonijiet fil-livelli tal-UE, nazzjonali, reġjonali u lokali.

### **5.1. Baġit tal-UE biex isostni u jiżblokka l-investment fil-kapital uman<sup>63</sup>**

**Il-proposta tal-Kummissjoni għal Next Generation EU tipprovdi riżorsi sinifikanti bhala parti minn inizjattiva baġitarja ewlenija biex jiġu indirizzati l-konsegwenzi ekonomiċi u soċjali tal-kriżi.** Il-Kummissjoni se tiżgura li **l-istrumenti tagħha jintużaw tajjeb biex jappoġġaw u jiżblukkaw l-investment fil-kapital uman, filwaqt li jiġu promossi l-ugwaljanza bejn il-ġeneri u l-inklużività.** L-Istati Membri se jiġu mhegga jużaw ir-riżorsi finanzjarji tal-UE biex jimplimentaw l-iskemi nazzjonali għat-titjib tal-ħiliet u għat-taħriġ mill-ġdid tal-forza tax-xogħol.

Fuq medda qasira ta' żmien, l-inizjattiva **REACT-EU**, iffinanzjata mill-istrument **Next Generation EU** u mill-proposta għall-adattament tal-qafas finanzjarju attwali għall-2020, se talloka finanzjament tal-politika ta' koeżjoni ta' EUR 55 biljun għall-2020-22. B'dan il-mod, il-**Fond Soċjali Ewropew** se jkun jista' jidderiegi finanzjament addizzjonali lejn l-opportunitajiet ta' ksib tal-ħiliet li jakkumpanjaw it-tranzizzjonijiet ekoloġiċi u diġitali.

Barra minn hekk, il-**Faċilità għall-Irkupru u r-Reżiljenza**, li taħdem b'EUR 560 biljun f'għotjiet u self, tipprovdi lill-Istati Membri b'ħafna opportunitajiet biex jiffinanzjaw l-azzjonijiet ta' titjib tal-ħiliet u ta' taħriġ mill-ġdid. Il-proposta tal-Kummissjoni għal rakkomandazzjonijiet speċifiċi għall-pajjiż fl-2020 iffukat fuq il-miżuri immedjati biex itaffu l-impatt soċjoekonomiku tal-pandemija u identifika il-ħiliet, l-edukazzjoni u t-taħriġ bhala prijorità fuq terminu ta' żmien qasir għal 22 Stat Membru. **Il-pjanijiet nazzjonali ta' rkupru u ta' reżiljenza li l-Istati Membri se jhejju biex jaċċessaw il-finanzjament minn din il-Faċilità jenhtieg li jirriflettu l-fatt li l-ħiliet huma prijorità għall-ippogrammar.**

Matul il-perjodu 2021-2027, il-**Fond Soċjali Ewropew Plus**, b'baġit propost ta' EUR 86 biljun, se jibqa' sors ta' finanzjament importanti għall-attivitajiet nazzjonali ta' titjib tal-ħiliet u ta' taħriġ mill-ġdid.

Barra minn hekk, l-EUR 24,6 biljun proposti tal-**Erasmus+** se jikkontribwixxu għall-iżvilupp tal-ħiliet u jiffinanzjaw uħud mill-azzjonijiet deskritti hawn fuq, bħall-Universitajiet Ewropej, iċ-Ċentri ta' Eċċellenza Vokazzjonali u l-Pjanijiet ta' Azzjoni għal kooperazzjoni settorjali dwar il-ħiliet. Barra minn hekk, Erasmus+ jista' jappoġġa żieda sostanzjali fil-mobilità fiżika u virtwali għall-apprendiment fl-UE kollha li toffri opportunitajiet godda ta' apprendiment li jistgħu ma jkunux aċċessibbli fid-dar.

**Orizzont Ewropa** se jkollu rwol ewlieni fl-irkupru, b'mod partikolari fejn għandhom x'jaqsmu t-tranzizzjonijiet tewmin, l-industrija u l-SMEs, iżda wkoll billi tappoġġa lill-universitajiet u lir-riċerkaturi u billi tippromwovi ċ-ċirkolazzjoni u l-mobilità tal-imħuħ. Il-**programm ġdid Ewropa Diġitali** se jinvesti fl-iżvilupp tal-offerta akkademika fl-oqsma diġitali, kif ukoll f'opportunitajiet ta' taħriġ speċjalizzat f'oqsma bħad-*data*, iċ-ċibersigurtà u l-intelliġenza artifiċjali, biex jiġu indirizzati n-nuqqasijiet attwali ta' dawn il-professionisti.

Riżorsi oħra jistgħu jappoġġaw direttament it-tijib tal-ħiliet u t-taħriġ mill-ġdid tal-forza tax-xogħol Ewropea. **L-investimenti tal-Istati Membri fl-“infrastruttura b'impatt soċjali għoli”** għall-edukazzjoni u t-taħriġ, inkluża l-infrastruttura diġitali, jistgħu jiġu appoġġati ulterjorment mill-**Fond Ewropew għall-Iżvilupp Reġjonali** u mill-**InvestEU**,

<sup>63</sup> L-ammonti f' din it-taqsimha huma msemminja fil-prezzijiet tal-2018.



li permezz tat-tieqa tal-Investment Soċjali u l-Hiliet tiegħu (b'garanzija tal-baġit proposta ta' EUR 3,6 biljun) jista' jappoġġa, fost l-oħrajn, l-investimenti fl-infrastruttura kritika fil-qasam tal-edukazzjoni u t-taħriġ.

Fil-kuntest tat-tranzizzjoni ekoloġika, il-Kummissjoni identifikat investment fil-hiliet għal tranzizzjoni ekoloġika bħala prijorità għas-27 Stat Membru kollha fl-użu tal-**Fond għal Tranzizzjoni Ġusta u l-baġit totali propost tagħha ta' EUR 40 biljun**. Il-faċilità ta' self tas-settur pubbliku, fi hdan il-Mekkanizmu għal Tranzizzjoni Ġusta, li mistennija timmobilizza bejn EUR 25 u 30 biljun, tista' tinvesti wkoll fil-hiliet<sup>64</sup>. Il-limitu massimu tal-**Fond Ewropew ta' Aġġustament għall-Globalizzazzjoni** ġie propost li jirdoppja fil-qafas finanzjarju futur biex jappoġġa t-titjib tal-hiliet għall-ħaddiema u għall-persuni li jaħdmu għal rashom li jkunu ngħataw is-sensja minhabba r-ristrutturar industrijali tal-massa. Programmi oħra, bħall-**Fond għall-Modernizzazzjoni**, se jiffinanzjaw ukoll il-programmi ta' titjib tal-hiliet u ta' taħriġ mill-ġdid biex jgħinu lill-ħaddiema fir-reġjuni u fis-setturi milquta mit-tranzizzjoni ekoloġika.

**Il-Kummissjoni thegġeg lill-Istati Membri biex iżidu l-appoġġ tagħhom għat-titjib tal-hiliet u għat-taħriġ mill-ġdid, jahtfu l-opportunità unika li jimmobilizzaw għexieren ta' biljuni ta' Euro tal-baġit futur tal-UE għal dan il-ghan u jagħtu prijorità lill-operazzjonijiet imsemmija hawn taht, b'mod partikolari r-riformi li jtejbu l-offerta u l-adozzjoni ta' skemi biex jinbnew il-hiliet.**

Il-Kummissjoni se tinvolvi ruħha b'mod attiv mal-awtoritajiet nazzjonali u ma' partijiet ikkonċernati oħra biex tiżgura li jiġu allokatu riżorsi adegwati tal-UE biex jappoġġaw id-diversi aspetti tal-Aġenda għall-Hiliet stabbiliti f'din il-Komunikazzjoni. B'mod partikolari, il-Kummissjoni se thegġeg u tappoġġa lill-Istati Membri biex jipprijoritizzaw l-investimenti fil-hiliet fi hdan il-Faċilità għall-Irkupru u għar-Reziljenza u jimmonitorjaw il-progress tul is-Semestru Ewropew.

Ħarsa generali mhux eżawrjenti lejn l-operazzjonijiet li jistgħu jiġu appoġġati mill-baġit futur tal-UE biex titwettaq l-Aġenda għall-Hiliet, inkluż il-Patt għall-Hiliet, b'mod partikolari billi jintużaw ir-riżorsi tan-Next Generation EU, tinkludi:

**Investiment fiċ-ċentri ta' taħriġ bejn il-kumpaniji, fejn il-kumpaniji f'katina ta' valur jistgħu jiġbru flimkien ir-riżorsi għal taħriġ imfassal apposta għall-persunal.**

**It-tnedija shiha tal-Pjanijiet ta' Azzjoni aġġornati għal kooperazzjoni settorjali fil-qasam tal-hiliet fil-livelli nazzjonali u reġjonali.**

**L-iżvilupp u t-thaddim tas-sistemi ta' previżjoni tal-hiliet, li jipprovdu informazzjoni dwar il-htigijiet ta' titjib tal-hiliet u ta' taħriġ mill-ġdid fil-livell nazzjonali/reġjonali u settorjali, inkluż għat-tranzizzjonijiet tewmin, li jkopru l-fażijiet kollha tal-ġbir, l-analiżi u t-tixrid tal-informazzjoni.**

**L-iżvilupp u l-implimentazzjoni ta' Strateġiji Nazzjonali għall-Hiliet, imfassla u mwettqa f'approċċ intergovernattiv, li jakkumpanjaw it-tranzizzjonijiet tewmin, li jallinjaw l-isforzi f'firxa ta' politiki u bl-involvement qawwi tal-partijiet ikkonċernati inklużi s-shab soċjali, is-soċjetà ċivili u l-atturi tas-suq tax-xogħol u s-settur tal-edukazzjoni u t-taħriġ.**

<sup>64</sup> a għal Regolament dwar il-faċilità ta' self għas-settur pubbliku skont il-Mekkanizmu ta' Tranzizzjoni Ġusta COM(2020) 453 final.

<b>L-implimentazzjoni tar-riformi tal-VET u tal-apprendistati</b> , li jistgħu jinkludu investimenti fir-riformi fil-kurrikuli biex tiżdied ir-rilevanza għas-suq tax-xogħol, l-integrazzjoni tal-hiliet ekoloġiċi u diġitali, il-flessibilità u l-modularizzazzjoni, l-espansjoni tal-programmi tal-VET f'livell oghla, l-istabbiliment ta' sistemi ta' assigurazzjoni tal-kwalità u ta' sħarriġ dwar is-sitwazzjoni tal-gradwati, it-taħriġ għall-ghalliema u għall-harriega fil-VET, l-appoġġ għall-mobilità tal-istudenti, tal-ghalliema u tal-harriega tal-VET, u t-twaqqif ta' Ċentri ta' Eċċellenza Vokazzjonali marbuta mal-istrategiji ta' speċjalizzazzjoni intelliġenti u/jew mal-istrategiji ta' tkabbir u ta' innovazzjoni reġjonali.
<b>Is-sussidji diretti għall-apprendisti fl-SMEs inkluzi r-remunerazzjoni, il-bonusijiet tar-reklutaġġ u l-kopertura temporanja tal-kontribuzzjonijiet soċjali (sa 12-il xahar), kif ukoll il-pagi tal-harriega u/jew il-kontribuzzjonijiet soċjali tagħhom biex jistabbilizzaw u jżidu l-provvista ta' apprendistati ta' kwalità u effettivi.</b>
<b>Investimenti fit-tagħmir u fit-teknoloġiji tal-apprendiment diġitali u fit-tagħmir u fit-teknoloġiji industrijali avvanzati għall-fornituri tal-edukazzjoni u t-taħriġ.</b>
<b>Inċentivi għall-iżvilupp tal-kontenut tal-apprendiment diġitali u tal-moduli ta' kurrikuli bażiċi skont il-htigijiet tas-suq tax-xogħol, b'enfasi fuq il-hiliet diġitali u ekoloġiċi, inkluz permezz ta' pjattaformi ta' taħriġ online.</b>
<b>It-tfassil u t-twettiq ta' korsijiet qosra biex il-haddiema jitharrġu mill-ġdid għal impjegi emergenti u rekwiżiti tal-hiliet godda marbuta mat-tranzizzjonijiet ekoloġiċi u diġitali, inkluz it-twettiq ta' taħriġ għat-tishih tal-hiliet fl-ICT u l-Crash Courses Diġitali għall-SMEs biex jipprovdu taħriġ intensiv għal żmien qasir sabiex jiġu indirizzati n-nuqqasijiet ta' hiliet fl-ICT.</b>
<b>It-tfassil u t-twassil ta' korsijiet tal-Masters biex l-esperti diġitali jitharrġu fil-hiliet diġitali avvanzati meħtieġa għat-trasformazzjoni diġitali u ta' korsijiet tal-Masters biex l-esperti jitharrġu fil-hiliet ekoloġiċi għall-ekonomija ekoloġika.</b>
<b>Iċ-ċentri reġjonali u lokali tal-hiliet intraprenditorjali biex jappoġġaw in-negozji godda, l-impjegati intraprenditorjali u l-innovaturi.</b>
<b>Investiment fil-kwalità, fl-ekwità u fir-rilevanza għas-suq tax-xogħol tas-sistemi tal-edukazzjoni u t-taħriġ biex jiġi żgurat li l-persuni jkunu mghammra bil-kompetenzi ewlenin meħtieġa fis-suq tax-xogħol u fis-soċjetà.</b>
<b>Investiment f'ċentri komunitarji għall-apprendiment tal-adulti, fejn persuni ta' kull età jistgħu jitgħallmu u jiskambjaw, filwaqt li jibnu soċjetà reziljenti u koeżiva.</b>
<b>It-twaqqif, l-isperimentazzjoni u t-thaddim ta' skema biex jiġu pprovduti kontinġentijiet individwali tal-apprendiment.</b>
<b>Inċentivi biex jappoġġaw il-partecipazzjoni fit-taħriġ, eż. is-self/l-ghotjiet għall-istudju għall-adulti, finanzjament ta' liv għat-taħriġ, allowances għat-taħriġ għall-persuni qieghda.</b>
<b>Appoġġ għall-programmi ta' taħriġ li jakkumpanjaw l-iskemi ta' xogħol b'hinijiet iqsar li jiproteġu lill-impjegati u lil dawk li jahdmu għal rashom b'mod partikolari kontra r-riskju ta' qghad.</b>

## 5.2. Titjib tal-qafas li jippermetti l-iżblokkar tal-investimenti tal-Istati Membri u ta' dawk privati fil-hiliet

Il-fondi tal-UE jistgħu jaġixxu bħala katalizzatur, iżda jeħtieġ li l-investiment fil-hiliet jiġi ffinanzjat minn investimenti pubbliċi u privati oħra. Dan jagħti l-frott: għall kull euro investit fit-titjib tal-hiliet u fit-taħriġ mill-ġdid, jiġi ġġenerat dhul jew tfaddil ta' mill-inqas EUR 2<sup>65</sup>. Għal dan il-għan, u flimkien ma' opportunitajiet ta' finanzjament konkreti permezz tal-programmi tal-UE, il-Kummissjoni se twettaq għadd ta' azzjonijiet biex tappoġġa l-investiment pubbliku u privat fil-hiliet u fil-kapital uman.

---

### Azzjoni 12: Titjib tal-qafas li jippermetti l-iżblokkar tal-investimenti tal-Istati Membri u ta' dawk privati fil-hiliet

---

<sup>65</sup> "A Strategist's Guide to Upskilling", PwC, 15 ta' Lulju 2019.

Sabiex tincentiva l-investment fil-hiliet, il-Kummissjoni se:

- tkompli tivvaluta kemm il-**qafas fiskali** jista' jikkontrobwixxi għall-bini ta' soċjetajiet aktar reżiljenti, filwaqt li jappoġġa ahjar ir-riformi u l-investment fil-kapital uman u fil-hiliet bħala parti mid-dibattitu pubbliku li għaddej bħalissa mibdi bir-rieżami tal-Kummissjoni dwar il-governanza ekonomika u fid-dawl tal-irkupru, filwaqt li jissalvagwardja s-sostenibbiltà fiskali;
- tftitex li ttejjeb **ir-rappurtar dwar il-kapital uman** minn kumpaniji kbar, inkluż dwar l-iżvilupp tal-hiliet tal-impjegati. Barra minn hekk, il-Kummissjoni se tistudja wkoll modi oħra kif iżżid it-trasparenza tan-nefqa tal-kumpaniji fuq il-kapital uman, pereżempju billi tiġi pprezentata b'mod aktar vizibbli fil-kontijiet tagħhom;
- taħdem fuq **l-istatistika dwar l-investment pubbliku u privat fil-hiliet tal-adulti** flimkien mal-uffiċċji nazzjonali tal-istatistika, inkluż billi tiżviluppa "kontijiet satellita" biex ittejjeb it-trasparenza tar-rappurtar dwar il-hiliet fil-kontijiet u fil-baġits nazzjonali;
- tivvaluta **l-mekkanizmi ta' finanzjament innovattivi li jistgħu jwasslu għal investimenti addizzjonali fil-hiliet**. Il-programm InvestEU imsaħħah propost jipprevedi l-possibbiltà li jiġu ffinanzjati l-hiliet u l-attivitajiet ta' edukazzjoni u taħriġ, inkluż permezz ta' kuntratti pilota bbażati fuq l-eżiti soċjali bħala mod kif jiġi sfruttat l-investment privat għall-ghanijiet soċjali. Flimkien mal-Grupp tal-Bank Ewropew tal-Investment u shab oħra inkarigati mill-implimentazzjoni, il-Kummissjoni se tesplora, għalhekk, il-potenzjal ta' diversi tipi ta' skemi ta' kuntratti bbażati fuq l-eżiti soċjali, pereżempju **l-bonds b'impatt soċjali**, biex tingħata spinta lill-investment fil-hiliet.

#### **X'inhu bond b'impatt soċjali?**

Bond b'impatt soċjali huwa mekkaniżmu ta' finanzjament innovattiv li permezz tiegħu l-gvernijiet jidhlu fi ftehimiet mal-fornituri tas-servizzi soċjali, bħal intrapriżi soċjali jew organizzazzjonijiet mingħajr skop ta' qligħ, u mal-investituri li jhallsu biex jiksbu eżiti soċjali predefiniti, pereżempju dwar il-hiliet<sup>66</sup>. L-objettiv huwa li jiġu ffinanzjati s-servizzi soċjali. B'mod partikolari dawk iffokati fuq is-soluzzjonijiet innovattivi għall-isfidi soċjali jew fuq il-miżuri ta' prevenzjoni.

Permezz ta' dan il-mekkanizmu, il-gvern jew intermedjarju jiġbor fondi mingħand l-investituri tas-settur privat, l-għaqqdiet tal-karità jew il-fondazzjonijiet. Dawn il-fondi jitqassmu lill-fornituri tas-servizzi biex ikopru l-ispejjeż operattivi tagħhom. Jekk l-eżiti li jistgħu jitkejlu u li jkunu miftiehma minn qabel jinkisbu, il-gvern jipproċedi bil-pagamenti lill-organizzazzjoni intermedjarja jew direttament lill-investituri.

<sup>66</sup> Understanding Social Impact Bonds, Dokument ta' Hidma tal-OECD 2016, p. 4.

## KONKLUŻJONI

Wasal iż-żmien li tittiehed azzjoni. Permezz ta' din is-sejha għal azzjoni, il-Kummissjoni għandha l-għan li tqiegħed il-ħiliet fil-qalba tal-aġenda tal-politika Ewropea għall-ħames snin li ġejjin biex id-dritt għat-tagħlim tul il-ħajja jsir realtà u jiġi implimentat il-Prinċipju 1 tal-Pilastru Ewropew tad-Drittijiet Soċjali. L-irkupru tal-ekonomija tagħna, it-tiżiħ tal-kompetittività globali tal-Ewropa u l-ixprunar tat-tranzizzjonijiet ekoloġiċi u diġitali tewmin, jirrikjedu politika soda fir-rigward tal-ħiliet. Għal dan il-għan, il-Kummissjoni se:

- tipproponi lin-negozji, lis-sħab soċjali u lil partijiet ikkonċernati ohra BIEK JAHDMU FLIMKIEN, fi hdan Patt ambizzjuż għall-ħiliet;
- tiżviluppa ĦILJET B'RABTA MAL-IMPJIEGI, bis-saħħa ta' approċċ li jħares 'il quddiem lejn l-iżvilupp tal-ħiliet, abbażi ta' informazzjoni soda dwar il-ħiliet u ta' forniment ta' edukazzjoni u taħriġ modern u dinamiku li jorbot direttament mas-sug tax-xogħol u mal-ħtiġijiet tas-soċjetà;
- TAGHTI S-SETGHA LILL-PERSUNI biex jibnu l-ħiliet tagħhom billi tiżviluppa għodod innovattivi, u tagħmel il-perkorsi ta' apprendiment aktar flessibbli u aċċessibbli.

**Sabiex din l-ambizzjoni ssir realtà**, il-Kummissjoni tipproponi oġġettivi kwantitattivi ambizzjużi li jippermettu li jitkejjel il-progress fuq bażi annwali. Il-Kummissjoni qed titlob lill-Istati Membri u lill-partijiet ikkonċernati kollha biex jikkontribwixxu għar-**rivoluzzjoni tal-ħiliet** u jagħmlu użu sħiħ mill-opportunitajiet bla preċedent offriti min-Next Generation EU.

